ଦିଲୀପ କୁମାର ମିଶୁ 


ପୁରୁଷୋଉମ ମିଶ୍ର 
` ମନୋଜ କୁମାର ସାହୁ 
। କେଦାର ମିଶ୍ର 


ଶବ୍‌ଦକ୍ର ଚାରି ପାଦ 


ଦିଲୀପ କୁମାର ମିଶ୍ର 
ପୁରୁଷୋତ୍ତମ ମିଶ୍ର 
ମନୋଜ କୁମାର ସାହୁ 
କେଦାର ମିଶ୍ର 


ମହାନଦୀ ସାହିତ୍ଯ ସଂସଦ 
ସେ।ନପୂର 

ଅଗ୍ରଭାଷ 


ସମସାମୟିକ ଓଡିଆ ପୁସ୍ତକ ପ୍ରକାଶନର କ୍ଷେତ୍ର ଅବ୍ୟାପକ 
ତଥା ନିରୁଦ୍ଦୀପକ ହୋଇପଡିଥ୍‌ବାରୁ ପ୍ରସ୍ଟନୋନ୍ସଖୀ ପ୍ରତିଭା ମାନଙ୍କର ସୃଷ୍ଟି 
| ସଂଭାର ମୁତ୍ରିତ ଅକ୍ଷରର ଜଗତ ଦେଖ୍ପାରୁନାହାନ୍ତି । ଫଳତଃ ଆମେ ନବ 
| ପ୍ରତିଭାମାନେ ବହୁ ଦୃଷ୍ଟିରୁ ଅଛୁଆଁ ଓ ଅବହେଳିତ । ଏଣୁ ମହାନଦୀ ସାହିତ୍ୟ 
¦ ସଂସଦର ସାହିତ୍ୟିକ କାଯୀଏକ୍ରମକୁ ଆଲୋଚନା ଆସରର ଡାକବାଜି ଭାଷଣ 
| ଓ କବିତାର ଗେହ୍ଲା ପାଠୋସ୍ବଠାରୁ ଅଧ୍କ ବ୍ୟାପକ ଓ ସ୍ଥାୟୀ କରିବା ଆଶାରେ 
। ତଥା ଏକ ବୃହତ୍ତର କାବ୍ୟାନୂୁରାଗୀ ପାଠକ ଗୋଷ୍ଠୀ ସହ ଭାବ ବିନିମୟ ନିମନ୍ତେ 
ଆମେ ପ୍ରକାଶନ ଦିଗରେ ଅବ୍ୟବସାୟିକ ପଦକ୍ଷେପ ନେରଛୁ । ଏ କ୍ଷେତ୍ରରେ 
ଵାବ୍‌କକୁୂ ଚାରି ପଦ” କବିତା ସଂକଳନ ଆମର ପ୍ରଥମ ପ୍ରୟାସ । 


ଏହି ସଂଜଳନରେ ସୋନପୁରର ସମକାଳୀନ ଚାରିଜଣ ଯୁବ 
କବିଙ୍କ ଅଣଞ୍ଚାଶ ( ୪୯) ଗୋଟି କବିତା ସନଳିବେଶିତ | ପ୍ରଚଳିତ ଓଡିଆ 
। ଜାବ୍ଯଧାରାରୁ ବିଶେଷ ଭିନ୍ନ ନହେଲେ ମଧ୍ଯ ଏମାନେ ସ୍ଵକୀୟ କାବ୍ୟଶୈଳୀ 


| ଦ୍ଵାରା ନିଜସ୍ଵ ପରିଚିତିର ଦୀପ୍ତ ବଳୟ ନିର୍ମାଣ କରିବାରେ ସମର୍ଥ ହୋଇ 
¦ ପାରିଛତ୍ତି । 


ଏହି କାବ୍ୟ ସଂକଳନ ମାଧ୍ଯମରେ ସୁଧୀ ପାଠକ ମାନଙ୍କ ସହ 
ଆମର ଚେତନାଗତ ସନ୍ଧନ୍ଧଟିଏ ସ୍ଥାପନ ହୋଇପାରିଲେ ଆମ ଶ୍ରମ ସାର୍ଥକ 
| ` ହେଲା ବୋଲି ମଣିବୁ | 


ସଂଜୀବ କୂମାର ନାୟକ 
ସଂପାଦକ 
ମହାନଦୀ ସାହିତ୍ୟ ସଂସଦ, ସୋନପୁର 

ସୂଚୀପତ୍ର 


ଦର୍ଘଣ 4 


୧ 
ହଂସଗୀତି - ୩ 
ରାଜା - ୫ 
ଭଭଭଟ - ୭ 
ବିଷାଦ - F 
ଅନୁଶୀଳନ - ୯ 
ଜଠରର ଜୂଇ - ୧୧ 
ଅଂଧ ନାଗର - ୧୩ 
ଭୀମଭୋଇ - ୧୫ 
ନୀଡ଼ - ୧୬ 
ଚୌଜଥ୍ୟ - ୧୮ 
ଶେଷପର୍ବ - ୧୯ 
ଢୋରଡ଼ ଭିତରର ଆୟୁଷ - ୨୩ 
ଯୁଗକନ୍ୟ “ ୨୫ 
ପ୍ରେମ ପ୍ରଣୟର ଗପ - ୨୭ 
ବର ମାଗିଛି ଜୀବନକୁ “ ୨୮ 
ମହାକାଳ =. ୩୦ 
ସତର୍କ ` - ୩୨ 
ଜୁଆଁତାରା - ୩୩ 
ଅଡତ୍ରିମା - ୩୫ 
ସମ୍ଭାବ୍ୟ ସହବାସ - ୩୭ 
ପୂରୁଣା ଗୀତ sn 
ମାଆ - ୪୦ 

ଅଝଟି ଝିଅକୁ ପଦେ - ୪୧ 
ହଳେ ହାତ ଲଂବାଇ ଫେରେ ଧଳା ଅଶ୍ବ ଆରୋହୀ - ୪୩ 


ମୋ ମୃତ୍ୟ ଏମିତି ହେବ - ୪୫ 
ବାଜେ ଗପ - ୧ - ୪୬ 
ବାଢେ ଗପ - ୨ - ୪୭ 
ମାଛବାଲି - ୪୯ 
ରନ୍ନାଥ୍ଲା - ୫୧ 
ହାତ - ୫୨ 
ଯୁଦ୍ଧ - ୫୩ 
ପୁଣି ତମେ ରାଗିବ - ଉ୫୪ 
ଶପଥ ପାଠ - ୫୬ 
ଦୂଃଖ ଗପିବା ଆସ - ୫୮ 
ବ୍ୟବଧାନ - ୬୦ 
କବିଟିଏ ଜୀରଁବ କେମିତି - ୬୧ 
କାହାଣୀ - ୬୩ 
ରତିହାସ - ୬୫ 
ଆମର ହିଁ ସବୁଦୋଖଷ - ୬୬ 
ଗ୍ରୀଷ୍ଠଗୀତ - ୬୮ 
ଗୀତ “ ୭୦ 
ମୁହ - ୭୨ 
ମୋତେ ତମେ ଖୋଜିବ - ୭୫ 
ଭେଟ - ୭୬ 
ଘଟାନ୍ତର - ୭୮ 
ସକାଳ ସଂଗୀତ 2 Fe 
ଯକ୍ଷଗାନ ୧ - ୮୧ 
ଯକ୍ଷଗାନଳ ୨ - ୮୨ 


ei re 

ପ୍ରଥମ ପାଦ 


ଦିଲୀପ କୂମାର ମିଶ୍ର 

ଦିଲୀପ କୂମାର ମିଶ୍ର 


୧୯୬୨ ମସିହାରେ ସୋନପୁରଠାରେ ଜନ୍ମ । କବିଙ୍ଗ ରଚିତ 
ଅନେକ କବିତା ଓଡିଶାର ବିଭିନ୍ନ ପତ୍ର ପତ୍ରିକା ମାନଙ୍କରେ 
ପ୍ରକାଶିତ । ସେ ବର୍ଉମାନ ସୋନପୁରର ସରକାରୀ ବାଳିକା 
ଉଚ୍ଚ ବିଦ୍ୟାଳୟରେ ଶିକ୍ଷକ ଭାବରେ କାର୍ଯ୍ୟରତ । 

| ଦର୍ପଣ 


ଅପୋଛା ଦର୍ପଣର ଦୃଶ୍ୟ 
କିଛି ବି ସୁଖକର ନଥ୍ଲା ! 


ସ୍ଥିର ତ୍ରିଭୂଜରେ 

ଅସ୍ଥିର ବହିଃସ୍ଥ କୋଣର ଜୀବନ 

ଅପହଂଚ ସଂତସଂତିଅଆ ଉପତ୍ୟକାରେ 

ହାଇ ମାରୁଥ୍ବା ଅସହାୟ ସପନ 

ପୂନେଇଁର ଲୁଣା ଜୁଆରରେ ଉଜୂଡା ଯୌବନ 
ଅଦିନିଆ ବଢ଼ିପାଣିରେ ନଇପହଁରା, ମାଛଧରା, 
କିଛି ବି ସୁଖକର ନଥ୍‌ଲା। 


ମହୁଲ ବୂରେଇରେ ଜହ୍ନର ଜଳନ 

ଆକାଶ ଛାତିରେ ଛାତିଏ ହଳାହଳ ପବନ 
ଚଂଦନ ଡାଳରେ କାଳସପିଣୀର ଖେଳ 
ଜଂଗଲି ଲତାର ଫାଶରେ ବଂଧା 
ଘୋଡାର ଛାତିଫଟା ହ୍ବେଷା ଶବ୍ଦ 
କୋଇଲିର ଗରଳିଆ କୁହୁରେ 

ଅଜଗରର ବଂଦ ଆଁ । 


ଫଟା ଅଗଣା ପରଷୁଥ୍ଲା ମୁଠା ମୁଠା 
ବଇରଶାଖର ଖର ଝାଂଜି 

ବଂଧୂପଣରେ ତଂଟି ଧରୁଥ୍ଲା ବସଂତର ଡାଳ 
ଧୂସର ଲଫାପାରେ କୁହୁରୂଥ୍ଲା 

ଯକ୍ଷର ଝାଉଁଳା ପଦ୍ଧବନ 

ଖୁବ୍‌ ପାଖରେ ଶୂଭୁଥ୍ଲା 

ରଗ୍‌ ରଗ୍‌ ମରୁର ଡାକ 

ପାଦଦେଲେ ଦୂରେଇ ଯାଉଥଲା 


ଦିଲୀପ କୁମାର ମିଶ୍ର 


(୭ 

ଦୂର ବହୁଦୂର ପାହାଡି ଝର 

ଚଉଦିଗରୁ ମାଡିଆସୁଥ୍ଲା ବହଳ ଧୂଳିଝଡ 
ଆପେ ଆପେ ଭାଇିପଡୁଥଲା 

ଧୈଯ୍ୟର ସବୁ ଶିରାଳ ବାଡ । 


ଅପୋଛା ଦର୍ପଣର ଦୃଶ୍ୟ 
କିଛି ବି ସୁଖକର ନଥୁଲା ॥ 


ଦଲୀପ କୂମାର ମଶ୍ର ; © 

।।ହଂସଗୀତି || 


ତାର ରଂଗ ବଦଳ ପରେ ପରେ 
ସବୂଠି ମଶାଣିର 
ଶନ୍‌ ଶନ୍‌ ନିର୍ଜନତା। 


ଶୁଖ୍ଲା ଗଛର ବକଳା ପରି 
ସବୁ ସତି 

ଅଜଣା ପରଶ ଲାଗି 
ଅଗଣାରେ ଗଶେ ଦିନ, 
ଉଦାସୀ ନଲର ପଣତରେ 
ଅମିଟା ପାଦଚିହ୍ନ 

ଖରା ଝାଂଜିରେ ଶିଝି ଶିଝି 
ଦିଗଂତର ହୁଏ ଦୁର୍ଦ୍ଦିନ । 


ଲୁଚକାଳି ଖେଳେ ନାହିଁ 

ନୂଖୁରା ଆକାଶରେ କହୁ 
ସୋହାଗର ଚଂଦନ ପେଡ଼ିରୁ 
ମହକ ଉଡ଼ାଇନିଏ ବାଉଳା ପବନ, 
ଯିଏ ଆସେ ପୋଛିଦିଏ 

ଜ଼ଳ ଢ଼ଳ ଆଖ୍ଜଳ 

କହିଦିଏ ସରାଗରେ କାନେ 
ଅବୁଝା ଖେଳପଡ଼ିଆର 

ଯେତେ ଗୋପନ ନିୟମ 

ଉଁଚ କପାଳ ପୀଲଟେ 

ଫଟା କପାଳର ଅଲିଭା ଜଳନ । 


ଏବେ ଭଲ ଲାଗେ ନାହିଁ 
ଦୂର ଲତାକୂଂଜର 


ଦଲୀପ କୁମାର ମଶୁ (୩) 

ଅଜଣା ଛାଇ ତଳେ ଦେଖବାକୁ 
ଚିତ୍ରିତ ବାରମାସୀର ଵିଟିନ୍ର ଉଡାଣ, 
ପାହାଡ଼ ଚକ଼ା ଉତାର 

ପୁରୁଣା ଅଳସ ଦିନ 

ହିଢ଼ର କାଶତଂଢ଼ୀ ପରି ଜୁଏ 
ନିପାଣିଆ କୀବଵଜଳର ପହରଣ, 
ହେନା ମଲ ଜାଇର 

ମହ ମହ ଜିଲଠା ଚୂଂବନ 

ଭଆଁସର ଅଂଧାର ଶେଯରେ ଲାଗେ 
ସର୍ଗିଣୀର କାଳ ଦଂଶନ । 


ଢ଼ାହାଶୀର ଯେତେ ମଂତ୍ର 
ଭିଜାଇ ପାରେ ନାହିଁ 

ଶୁଖ୍ଲା ସୁଅର ବାଦାମୀ ମୁହଁ, 
ବସଂତର ଅବାହୁଡ଼ା ତୀର 
ନନୁଇଁ ବାହୁଡିଯାଏ ସଳଖ 
ଭଂଗା ଡ଼ାଳ ପରି 

ଝାଉଁଳା ବେରଂଗ ଦିହ । 

ତାର ରଂଗ ବଦଳ ପରେ ପରେ 
ସବୁଠି ମଶାଶିର 

ଶନ୍‌ ଶନ୍‌ ମରଣ ଆତଂକ | 


ଦଲୀପ କୁମାର ମଶ୍ର © 

!| ରାଜା || 


ରାଜା ସେମିତି ଅବାଗିଆ ନଥୂଲେ 

ଶାଗୁଆ କନାରେ ଢ଼ାଂକୁ ଥ୍‌ଲେ ଶରୀର ଅହନିଶ 

ଢ଼କ୍‌ ଢ଼କ୍‌ ପିଇ 

ପିଆଉଥ୍ଲେ କେନାଲ ଜଳ 

ପ୍ରଜାଂକ ଆଖରେ ଆଖ୍‌ମିଳାଇ କଷୁଥ୍ଲେ କରର ଅଂକ 
ନାଲି ଚଷମା ରଂଗରେ ରଂଗାଉଥ୍‌ଲେ ସିନା 

ପଂଜାବ, ଆସାମ, କାଶ୍ଠିର, ଅଯୋଧ୍ଯାର ଦିହ 

କେବେ କେବେ ଭାଷଣରେ ବଖାଣୁଥ୍‌ଲେ 

ହତ୍ୟା ଲୁଣ୍ଠନ ଧର୍ଷଣର ଗାଥା 

ଅନୁଦାନରେ ଗଢ଼ାଉଥ୍୍‌ଲେ ଅନେକ ମଂଦିର ମଶ୍ଚ୍‌ଜିଦ୍‌ ଗୀର୍ଜାଘର 
ସିଏ ସେତେ ଖତରନାକ୍‌ ନଥ୍‌ଲେ |! 


ରାଜା ସୌଖୀନ୍‌ ନ ଥଲେ 

ବିଦେଶୀ ଅତରରେ ମହକୁଥ୍ଲା ରଂଗ ମହଲ 
ଦାମୀ ଅଚ୍କନ୍‌ରେ ଝଟକୁଥ୍ଲା ହୀରାର ବୋତାମ୍‌ 
ଚାଲିଲେ ରାସ୍ତାରେ ପଡ଼ୁଥ୍ଲା ଗୋଲାପ ପାଖୁଡା, 
ପ୍ରଜୀଂକ ହାତରେ ହାତମିଳାଇ 

ଟାଂଗର ଭୂଇଁରେ କରୁଥ୍ଲେ ପାନ ବାଗାନ୍‌ 

ଧଳା ପାରାର ପରରେ ଥୁଲା ସଉକ୍‌ 

ସଉକ୍‌ ଥୁଲା ସାପ, ମୃଗ, ମାଛଂକ ସାଥେ 

ରାତି ତମାମ୍‌ ରିଆକ୍‌ 

ରାଜା ଆମର ସେତେ ବୂସ୍ଦିଲ୍‌ ନଥ୍ଲେ || 


ରାଜା ସ୍ଵପ୍ନ ବିଭୋର୍‌ ବି ନଥ୍ଲେ 

ସୁରା ପିଆଲାର ଚୂମକ୍୍‌ରେ 

ତରୁଣୀଂକ ଗହଣରେ ସିନା 

ଦିନରେ ସ୍ଵପ୍ଲୁ ଥୁଲେ ଦୀର୍ଘାୟୁ ହବାର ସପନ, 


ଦିଲୀପ କୂମାର ମିଶ୍ର —( 8 ) 

ଚାଷୀର ଓଠ କଂପନରେ 

ପ୍ରକା-ଜଠରୂର ଜୁଲରେ 

କଜଳୁଥ୍ଲା ସହର ନଗର ଗୋଟା ସଂସାର 

ସେ ଯାଏ ତୁଟି ନ ଥୁଲା 

ପ୍ରଜାଂକ ରାଜପ୍ରେମର ମୋହ ଭୟ, 

ରାଜା ଆମର ନ ଥଲେ ମତୁଆଲା ସ୍ଵପ୍ନ ପାଗଳ !! 


ଶତେକ ଶରତରେ ପ୍ରାସାଦ କାଂଥରୁ 

ଚୂନର ସୁର୍କୀ ଖସୁଥ୍ଲା ବେଳେ 

ବାଗାନ୍‌ର ପାନପତ୍ର ହଳଦିଆ ରଂଗ ଧରୁଥ୍ଲେ, 
ରାଜା ଆମର ନ ଥୁଲେ ପ୍ରାସାଦରେ 

ସଂଗରେ ନ ଥ୍ଲେ ଅଂଧ ପାରିଷଦ 

ରାତିରେ ନଥୁଲା ନିଦ 

ଆଖ୍ର ବହୁଦୂରେ ନଗର ସିଂହଦ୍ଵାର 

ପ୍ରଜାଂକ ନ ଥୁଲା ରାଜପ୍ରେମର ଅଥୟ ଆବେଗ 
ପ୍ରାସାଵ୍ ମଥାରେ ଥଲା ଶାଗୁଣାଂକ ଲୋଲୁପ ନଜର୍‌, 
ରାଜା ଆମର ସେତେ ଜିଦ୍ଖୋର ନଥ୍ଲେ 

ମହାର୍ଘ ପ୍ରାସାଦ ଛାଡି 

ଚାରିଜୋଣିଆ ଫ୍ରେମର ଦିହକୁ ଆଦରି ନେଇଥ୍‌ଲେ || 


ଦିଲୀପ କ୍ୂମୀର ମିଶ୍ର © 

¦ ଉତ୍ତଟ || 


ନିଜ ଇଚ୍ଛାରେ ମୁକ୍ତି ମିଳେ ନାହିଁ 

ମିଳେ ନାହିଁ ଆନଂଦମୟ ସରହଦ 

ଧୂସର ଦିଗଂତରେ ପାଦଥପା ମୁହୁର୍ଉରେ 
ପଚରା ଯାଏ ନାହିଁ 

ଇଚ୍ଛା ଓ ଅନିଚ୍ଛାର ଜଟିଳ ବିକଳ୍ପ, 

ଅଗରେ ଯଦି ଥ।ଏ ଝଡ଼ର ତରଂଗ 

ନଲରର କଳଂତା ଛାତକୁ ଟଣାଯାଏ ବାରଂବାର 
ଫୁଲ ମିଳୁ ଅବା କଂଟୀର କ୍ଷତ 

ଆବେଗର ଦିଶାହୀନ ଇଂଗିତରେ 
ଅରଣ୍ୟଯମୁହାଁ ଅଆଆଗେଇଯିବାର ହିଁ ସତ! 


ନିକ ଇଛ୍ଛାର ସ୍ଵର୍ଗ ମିଳୁ 

ଅବା ଅନିଚ୍ଛାରେ ନର୍କର କୁଂଭୀପାକ ଆଶୀର୍ବାଦ 
ମିଛ ମାୟାର ସଂସାର ଲାଗେ 

ଅତି ଆପଣାର, 

ସ୍ପୁହା ନ ଥାଏ ମନରେ ଛାଡିଯିବାକୁ 
ଅଆଷା।ଢ଼ର ପାଣଶିଗଳା ଚାଳଘର 

ଚଇତର ଖୀ ଖ୍ ସହର । 

ପ୍ରତାରଣାର ହୁତ୍‌ ହୃତ୍‌ ନିଆଁରେ 
କଳିଯାଉଥ୍ଲେ ବି ବହୁବାର 

ଅତିଗ୍ରିୟ ଲାଗୁଅ।ଏ 

ଚଉକଡର ଯେତେ ସ୍ବାର୍ଥ ସଂପର୍କ 

ଛାଇ ଆଲୁଅର ନୀଳଖେଳ 

ମିଳନ ବି୍ଛେଦର ଅବୁଝା ସକାଳ, 

ତଥାପି 

ଇଛ୍ଛାହୀନ ଜରାର ପ୍ରାଣଭେଦୀ ସାୟାହ୍ନରେ 
ଛୀଡିଯିବାକୁ ହିଁ ଡଢୋଇଥାଏ 

କୀବନର ଯେତେସବୁ ଅଂତରଂଗ ଦୀର୍ଘଶ୍ବାସ ।। 


ଦିଲୀପ କୁମାର ମିଶ୍ର (9) 

| ବିଷାଦ 


ଦିନ ଯେଉଁଠି ଶେଷ 

"ସେଇଠୁ ଆରଂଭେ ତାର ନୀଳ ସରହଦ 

ଦ୍ଵଂଦର ଶକ୍ତ ଫାଶରେ ଶ୍ଵାସରୂଦ୍ଧ ପକ୍ଷୀ 

ଅସହାୟ ଛଟ୍‌ ପଟ୍‌ 

ମୁକ୍ତ ଆକାଶରେ ଉଡଢ଼ିଯିବା ଆଶାରେ 
ଖୋଜିବୁଲେ ଧାରେ ଆଲୁଅ 

ଡ଼େଣାରେ ଲାଗେ ଗୁଜବର ନିଆଁ 

ପାଦରେ ପଳାଡକର ବହଳ କଳଂକ 

ଚକ୍ଷୁ ଢ଼ୋଳାରେ ପଶେ ଦ୍ରୋହର ଅଂଧାର 
ଚଉଦିଶାରୁ ଘନେଇ ଆସେ ନିଃସଂଗତାର ଜହର ॥| 


ସଂପର୍କର ନରମ ଝକୀ କବାଟ ବଂଦ ହବା ପରେ ପରେ 
ତାର ବିଷ୍ଠାନ୍ତ ଖେଳ ଜମେ . 

ଚିତ୍ତିତ ପ୍ରକାପତିର ନିରୋଳା ଦିଗଂତରେ 
ବାହୁମେଲେ ବିସ୍‌ଫୋରଣର କଳା ଆତଂକ 
ପଡ୍ରଝଡ଼ାର ଦରମଲା ବାଦାମୀ ମୁହୁର୍ରରେ 

ଦିନ ଗଶେ ପରିତ୍ୟନ୍ତ ଉପତ୍ୟକା, 

ନଭର ତରଂଗରେ ତୃଷାର ଜଳନ 

ବୋହି ଆଣେ କୂଳ ଲଂଘିଯିବାର ନୀଳ ଆବେଗ 
ମିଳନର ପିପାସାରେ ନିର୍ବାସିତ ଯକ୍ଷ 

ଉଜୁଡ଼ା ଅଗଣାରେ ଅନାଇଁ ଦେଖେ 

ଖଂଡ଼ ବିଖଂ଼ିତ ବିପର୍ଯ୍ୟସ୍ତ ଫଗୁଣ || 


ଗୋଧୂଳିର ସ୍ତିମିତ ଆଲୁଅରୁ 

ସକାଳର ବାଳୁତ ଢିରଣ ଯାଏ ତାର ବ୍ୟା୍ତି 
ସୁଖର ପହିଲି ଉପପାଦ୍ୟରେ ଛପିଥ।ଏ 

ତାର ଜଟିଳ ବର୍ଣ୍ଣବିନ୍ୟାସ 

ଏଂଡୁଢ଼ିର ଅସ୍ପଷ୍ଟ ଅଭିଯାତ୍ରାରେ 

ଢାଳପକ୍ଷୀ ରୂପେ ଡ଼େଣା ମେଲେ ଅହନ୍ନିଶ 
ମଶାଣିର ଧୂଆଁରେ ଧୂମିଳ ହବାଯାଏ ଦିଗଂତ ॥. 


ଦିଲୀପ କୁମାର ମିଶ୍ର Go 

|| ଅନୁଶୀଳନ || 


ଜୀବନଟି ତା'ର ନିପବନ 
ଝରଖଝର ଆଷାଢ଼ରେ ଲୋକାରଣ୍ୟ 
ରଗ ରଗ ନିଦାଘରେ ଜନଶବନ୍ୟ, 
ପ୍ରୀତି ତାର ତାରା ଫୁଲ 
ସାରାରାତି ଝଲ ମଲ 
ପାହାଂତିରେ ନୀରବ ନିଶ୍ଚଳ । 


ଅପହଂଚ ଆକାଶର ପକ୍ଷୀ ପରି 
ତା” ନିରୋଳା ଅଭିସାର 

ନିଜ ଗଂଧରେ ଅଂଧ କସ୍ତୁରୀ ପରି 
ତା” ନିଆରା ସୌଂଦର୍ଯ୍ୟ, 

ଟିକିଏ ପାଖକୁ ଗଲେ 

ଘୁଂଚେ ବହୁଦୂର 

ଦିଗଂତର ମରୀଚିକା ପ୍ରାୟେ 

- ଦିଶେ ଜଳ ଜଳ | 


ବାରମାସ୍ୀର ଡ଼ାକ ପରି 
ଶୁଣାଏ ପ୍ରତିଶ୍ଣୃତିର ସ୍ଵର 
ମଧ୍ଯଧାହୂର ମରୁପରି 
ନ୍ଦେଖାଏ ଅଳସୀ ନଜର, 
ପତ୍ରଝଡ଼ା ଗଛରେ ଆଣେ 
ମିଠା ଶିହରଣ 

ଚିତ୍ରମୟ ରତୁରେ ପରଖଷେ 
ହଳାହଳ ଜଳନ । 


ସିଏ ଏକା ଶ୍ରାବଣର 
ଉନ୍ଲାଦିନୀ ନ୍ତ 
ଉନ୍ମଳା ଚାହାଣିରେ ଭାଂଗେ 


ଦିଲୀପ କୂମାର ମିଶ୍ର 

ବିଶ୍ଵାସର ଘାଇ, 
ସବୂବେଳେ ପ୍ରତୀକ୍ଷାର 
କୂଳ ଯାଏ ଖାଇ 

ହସି ଆନଂଦ ପାଏ 
ସୁଅରେ ଭସାଇ । 


ଭୀଡ଼ର କୋଳାହଳରେ ଆଣେ 
ବହଳ ନିଃସଂଗତା 

ଶାଗୁଆ ଡ଼ାଳରେ ଆଣେ 
କେତେ ଅସ୍ଥିରତା, 

ବର୍ଷାର ଆଲିଂଗନରେ ଦିଏ 
ମରୁର ଦହନ 

ଜୁଇର ଚୂଂବନରେ ଦିଏ 
ମେରୁରେ ପହରଣ । 


ଜୀବନର ବହୁରଂଗୀ ପୁସ୍ତକରେ 
ତାଂ ପ୍ରେମ 

ଏକ ନିଆରା ଉଦ୍‌ବେଳନ 

ତା” ବିରହ 

ଏକ ନୀଳ ଅନୁଶୀଳନ | 


ଦିଲୀପ କୁମାର ମିଶ୍ର 

|! ଜଠରର ଜୁଲ |! 


ତାର ସଂଜ ସକାଳର କୂ୍୍ତିସ୍‌ 

କଥା କଥାରେ ତେଲ ଲଗା ମିଳାକ୍‌ 
ଯେତିକି ସୁଖ ବାଢ଼େ 

ଦୂଃଖ ତତୋଧ୍‌କ, 

ସେ ଏମିତି ଏକ ମଣିଷ ଯେ 

ଟିକିଏ ପଛ କଲେ 

ଛାଇରେ ବି ଛୁରାଭୁଖି 

ମନର ରୋଷ ମେଂଟାାଏ, 

ଚିହ୍ନିବାକୁ ହେଲେ ତାର ସରହଦ 
ଦିଂପାଦ ପଛକୁ ଫେରି 

ଛାଇମାନଂକ ସହ ସାଲିସ୍‌ କରିବାକୁ ହୁଏ 
ତା” ଅଲଣା କଥାରେ ହଁ ଭରିଦେଲେ 
ବାସ୍‌, ସବୁ ଶେଷ ॥ 


ରାସ୍ତାକଡ଼େ ଚା ପାନ ବେଳର 

ତା” ଅର୍ଥହୀନ ଶବ୍ଦ ସଂଭାର 

ଅଚେତନରେ ଉଠାଇ ଆଣଂତି 

ବିବାଦୀୟ ଅରଣା ଭିତରକୁ 

'ଯେଉଁଠି ବିଫଳ ଓ ବିଷାଦ ସର୍ବଦା ମୁହଁ ଘଷଂତି 
ଅଂକା ବଂକା ସମୟର ପାଣି ପବନରେ, 

ନିଜ ଅପାରଗତାର ମାପକାଠିରେ 

ମାପୁଥାଏ ମୋର ପାହାଡ଼ ଚଢ଼ାର ସାମର୍ଥ୍ୟ 
ସକାଳ ନ ଦେଖ୍‌ ବଖାଣିଯାଏ 

ଅପାଂଲ୍ତେୟ ଦିନଚର୍ଯ୍ୟାର ଉଦ୍‌ଗ୍ରୀବ ଇତିବ୍ବତ୍ତ॥ 


ମହାନୁଭବଂକ ନାମ ଝିଂଗାସରେ ସେ ପ୍ରଗଲ୍ଭ 
ଶଇତାନର ଉଗ୍ରଚେତନାରେ ଧୂମିଳ ତା” ମନ ଦିଗଂତ 
ଗହନ ଅଂଧାର ଗର୍ଭରେ ଦରାଂଢ଼ି ଦରାଂଡ଼ି 


ଦିଲୀପ କୂମାର ମିଶ୍ର 


୧୭ 

ପ୍ରାପ୍ତିରେ ବି ପାଏ ଅପ୍ରାପ୍ତିର ଅଳସ ଆନଂଦ, 
ନିଜକୂ ଆଗଧାଡିର ମଶିଷଟିଏ ଭାବିନେଇ 
ବ୍ଵିଧାହୀନ ହାତରେ ସାଉଁଟିନିଏ 

ମୋ ଚଉକିର ଉଷୁମ ଆୟୁଷ, 

କଳଂକିତ ମୁହୂର୍ରମାନଂକୁୂ ଆପଣାର କରି 
ଯାହା କହିଯାଏ ସଫେଦ୍‌ କାଗଜ ମୁହଁରେ 
ଜୀବନଗଛରେ ଫଳାଂତି ଓଲଟା ଫଳ ॥ 


ନିଜ ଅନିଛ୍ଛାରେ ବି ଅଂଗୀକାର କରୁଥାଏ 
ତା” ଉଦ୍‌ବାର୍ଯ୍ୟ ଯୁକ୍ତିର ବୃଥା ଆସ୍ତାଳନ 
ଶିଖରର ଶେଷବିଂଦ୍ୂରକୂ ଆଗେଇବା ବେଳେ 
ତାର ତାଛୁଲ୍ୟର ମାରାଙ୍କକ ଉ୍ତି ସକଳ 
ମୋ ଜୀବନ ଯାତ୍ରାର ଏକଇ ସଂବଳ ॥ 


ଦିଲୀପ କୁମାର ମିଶ୍ର 


(୧୬ 

| ଅଂଧ ନାଗର || 


ଶିଖରରେ ଥାଏ କଣ 

ମଧୁମୟ ପଦ୍ଧବନ ନା 

କ୍ଷତପୂର୍ଣ୍ କାକ୍ଟସ୍‌ର ଚୂଂବନ, 

ଅଂଧ ନାଗର କିଛି ବୂଝେ ନାହିଁ 

ମିଛ ଦିଗଂତ ମୁହାଁ ଆଗେଇ 

ମାଗିଯାଏ ପ୍ରେରଣାର ଯେତେକ ଶିହରଣ 
ଅପ୍ର ତ ପ୍ରଶଂସା ବି ଲ୍ଲୋଡ଼େ 
ଆରେ:ହଣର ଲହୁଲୁହାଣ ମୁହୂର୍ରରେ 
କଣ କଣ ବା ନ ଚାହେଁ ! ॥ 


ଅଯାଚିତ ପୂରିଉଠେ ମାଣ 
ଅରଣ୍ୟଯର ନିଅୀ ପରି ଯଶ 
ଖେପିଯ।ଏ ପାହାଡ଼ ଉପତ୍ୟକା ବଣ 
ନଂଗଳା ପାଦର ଗୀତଗାଏ ପକ୍ଷୀ 
ଲତା ଦିଏ ଗାଢ଼ ଚୂଂବନ, 

ଚକ୍ଷୁ ଡ଼ୋଳାରେ ବସା ବାଂଧେ ସଦା 
ଶାଗୁଆ ବଣର ଚଂଦନ ସପନ ॥! 


ପ୍ରାପ୍ତିର ଆଖର ବେଳାରେ 

ଜିଏ ହୁଏ ସାତପର ତ 

କିଏ ହୁଏ ଅତି ଆପଣାର, 

ଦ୍ଵଂଦର ଆଖ୍ରେ ପରତେ ହୁଏ 

ପ୍ରିୟ ମଣିଷ ଗୋଟେ ଅବିଶ୍ଵବାସୀ ଦିଂଗତ 
ଶେଷ ବିଂଦୂରେ ପାଦଥପା ମୁହୂର୍ଭରେ 
କହୁ ନ ଥାଏ ¢ ଉଠ୍‌ ପୁତ ଉଠ୍‌? | 


ଦିଲୀପ କୂମାର ମିଶ୍ର @ 

ଉନ୍ମତ୍ତ ନାଗରର ଶିଖରରେ ଥାଏ ନାହିଁ 
ନିରୁତା ଜୀବନର ଡ଼ହକିତ ସ୍ମଂଦନ 

ଥାଏ ବଵେଦରଦୀ ଗୋଡ଼ଟଣାରେ 

ପୂର୍ବ ଆରୋହୀଂକ ଜଂଜାଳର ତୋରଣ, 
ଶିଖରର ନିର୍ଲିପ୍ତ ଓଠରେ ଆଂକି ଚୂଂବନ 

ନୀଳ ଆକାଶ ବୃକୁରେ ମିଳେଇ ଯାଉଥାଏ 
ଅଂଧ ନାଗରର ଯେତେକ ସ୍ପର୍ବିତ ଆସ୍ପାଳନ ॥! 


ଦିଲୀପ କୁମାର ମିଶ୍ର ନ 

|| ଭୀମଭୋଇ || 


ଏବେ ଅନ୍ଧ ଆକାଶରୁ 
ଝରି ପଡ଼ୁନାର ଟୃପ୍‌ ଟାପ ଅମୃତ ପାଣି 
ଅଣାକାର ଧୂଳି ଧରଣୀରେ 

ପାଦ ଥାପୂ ନାହିଁ 

ଚେତନାର ଶାଗୁଆ ଦିଗଂତ, 

ଚଉଦିଶାକୁ ଯେମିତି ଆବୋରି ନେଇଛି 
ନିମ୍ନ ଚେତନାର ରକ୍ତଲୋଭୀ ଅଜ୍‌ଟୋପାସ୍‌ 
ପୋଖରାନ୍‌ରୁ ଚାଗାଇ ପାହାଡ଼ଯାଏ 
ଶୁଭେ ସଇରତାନର ବିକଟାଳ ନିର୍ତେଶ 

' ଇଶ୍ଵର ମାରି ମାନରଖ ଚୈତନ୍ୟ ଦାସ” । 


ବନ୍ଯ ପାହାଡ଼ରୁ ଡ଼ିଆଁ ମାରୁଥ୍ବା 

ଝରଣାର ହିଂସ୍ର କଳରୋଳରେ ନୀରବୀ ଯାରଛି 
ମହିମାମଂଡ଼ିତ ମାଟିର ଉଦାଉତ ସ୍ଵର 

‘ମୋ ଜୀବନ ପଛେ ନର୍କ ପଡ଼ିଥାଉ 

ଜଗତ ଉଦ୍ଧାର ହେଉ”, 

ଅନ୍ୟର କବର ଖୋଳୁ ଖୋଳୁ 

ଅଂଧ ମଣିଷ ପୋତି ଦେଇଛି 

ଧୂନି ମଂଦିରର ଆର୍ଷଧନି 

‘ଆମ୍‌ ଭଗତିରେ ଦୋଷାଦୋଷ ଦେଲେ 

ବଜ୍ର ପଡ଼ ମୋ” ମୁଣ୍ଡକୁ? ॥ 


ିଲୀପ କୁମାର ମିଶ୍ର ଓ 

।। ନୀଡ଼ |! 


ହୃତ୍‌ ହୃତ୍‌ ଜଳଂତା କଂଗଲରୁ 
ମୁକୁଳିବାର ପ୍ରୟାସରେ 
ନୀଳ ପକ୍ଷୀଟି ଫେରାର୍‌ | 


ଏବେ ଏବେ ଖବର ଆସିଛି 

ଅଛୁଆଁ ଡାଳରେ ନୀଡ ଗଢ଼ାରେ ବିଭୋର 
ଫେରିଚାର ଦାବୀଡୂ କବର ଦେଇ 
କଇଁଛର ଚିକ୍କଣ ପିଠିରେ ଖସେଇଛି 
ଶାଗୁଣାର ଧୂସର ନିମଂତୁଣ । 


ଜଂଗଲ ଉପରେ ଦିନ ତମାମ୍‌ ଚକ୍କର କାଟୁଥ୍ବା 
ଶାଗୁଣାର ଆଖ୍‌ ଆଗରେ 

ଗେଟେ ପରିତ୍ୟକ୍ତ ବାଦାମୀ ଉପତ୍ୟକା 
ଫେରାର୍‌ ପକ୍ଷୀର ବାଜୀ ଇତିହାସ 

ଜିଛି ଦଲିଲ୍‌ ନଥୁପତ୍ର, 

ଧାରୁଆ ଥଂଟରେ ଜଂଗଲକୁ ଖୁଂପିବାର ପ୍ରୟାସରେ 
ଘାଏଲା ଶାରୁଣାର ମନୋବଳ 

ଉପୁଡିଛି ଡେଣାର ଥାକ ଥାକ ପର 

ଫିକା ପଡିଛି ମୁହଁର ରଂଗ 

ପେଟରେ ଆରଂଭିଛି 

ମୃଷାମାନଙ୍କ ମାରାଥନ ଦଉଡ଼, 

ଖବର ଆସିଛି 

ପକ୍ଷୀର ନୀଡ଼ ଗଢ଼ା ଏବେ ଖୁବ୍‌ ଆଗେଇଛି । 


ବିକ୍ଷୋଭର ହୁଂକାରରେ 
ଜଂଗଲର ନିଦ ଭାଂଗି ଯାଇଛି, 
କରାଂଗଲିକ ମନୋତୂଇଁରେ 


ଦିଲୀପ ଜୂମାର ମିଶ୍ର ୬ 

ସବାର ରୁକ୍ଷ ଶାଗୁଣା 

ଉତ୍ତୋଳିତ ପ୍ରାଜାର୍ଡରେ 

ଫେରାର୍‌ ପକ୍ଷୀର କାକଳି 

ନିଃଶ୍ବାସ ପ୍ରଶ୍ବାସରେ 

ଦାରୁର ରିବ୍‌ ରିବ୍‌ ଗଂଧ 

ସ୍ଲୋଗାନରେ ଭରପୂର 

ନାଲି ଟହ ଟହ ରଚ୍ତାକ୍ତ ଯୁଦ୍ଧର ଡ଼ାକ । 


ବିକ୍ଷୋଭରେ ବଂଦ ହେଇନି 
ମୁଷାଙ୍କ ମାରାଥନ୍‌ ଦଉଡ଼ 
ପାଉଁଶିଆ ଜଂଗଲରୁ ଗଳଜୁରି ଉଠିନି 
କେନାଏ କଅଁଳ ପିକ 

ରଗ୍‌ ରଗ୍‌ ଦାବୀର ନିଆଁରେ 
ଟପ୍‌କି ପଡ଼ିନି 

ପ୍ରତିଶ୍ପୃତିର ଟୋପାଏ ପାଣି, 

ଏବେ ଖବର ଆସିଛି 

ପକ୍ଷୀର ନୀଡ଼ ଗଢ଼ା ପ୍ରାୟ ଶେଷ । 


ଥରକୁ ଥର ହିଂସାର ବିକ୍ଷୋଭରେ 

ଜଳି ଯାଇଛି ଜଂଗଲର ଗୋଟା ଦିହ 

ଉପୁଡ଼ିଛି ସଂତ୍ରାସବାଦୀ ଶାଗୁଣାର 

ଲପ୍‌ ଲପ୍‌ ଡ଼େଣା, 

ତଥାପି, ଅମି ଯାଇନି ହା ହୋଲ୍ଲାର ତରଂଗ 
ଏବେବି ଜଂଗଲ ସାରା 

ନିଆଁ ଓ ଧୂଆଁର ଖେଳ, 

ଏବେ ଖବର ଆସିଛି 

ପକ୍ଷୀଟି ବେଶ୍‌ ଆରାମରେ ଅଛୁଆଁ ଡ଼ାଳରେ | 


ଦିଲୀପ କୁମାର ମିଶ୍ର ୭) 

।॥ ଚୌକଥ୍ୟ ॥ 


ପାପ କଣ 

ପୂଣ୍ୟ କଣ 

ଭୋକରେ ପାଏ ସକାଳ 

କ୍ଷୁଧାର କଂସାରେ ଅପରାଧ ପଖାଳ 

ଜୀବନ ପାଇଁ ବିଜଳରେ 

ଆଖ୍ବୁଜି ଖାଇଯାଏ ନିରୀହ ଗୋପାଳ ॥୧॥ 


ଅଂଧାର କଣ 

ଆଲୁଅ କଣ 

ଆଗରେ ରାତି ପଛରେ ଦିନ 

ସଂଧ୍ୟାରେ ଭ୍ରମିତ ବିବର୍ଣ୍ଣ ଜୀବନ 
ପାଦେ ପଛକୁ ଫେରି 

ଦିଂପାଦ ଆଗକୁ ଡ଼େଇଁ ନଜାଶିଲେ 

ମଝି ଦରିଆରେ ଫିକା ପଡ଼ିଯାଏ 
ଜୀବନର ଯେତେ ଶାଗୁଆ ସପନ ।॥।୨॥ 


ଶେଷ ଯାହା 

ଆରଂଭ ବି ତାହା 

ଶେଷର ଭୂଇଁରେ ଥାଏ ଆରଂଭର ତୃଷା 
ଆରଂଭରୁ ଉତ୍ତରିତ ଶେଷର ଭାଷା 
ଶବ୍‌ଦ ଭେଦରୁ ଉଦ୍‌ଭିଦାଉଥାଏ ସିନା 
ଶେଷାରଂଭର ସ୍ପର୍ବିତ ପରିଭାଷା ।।୩॥ 


କନ୍ନ କଣ 

ମୃତ୍ୟ କଣ 

ଏଂତୂଡ଼ିରୁ ମଶାଣିଯାଏ ଯାତ୍ରା 

ଗୋଟାଏ ଦୀର୍ଘଶ୍ବାସର ରିଲେ ଦୌଡ଼ 

ଅପେକ୍ଷମାଣ କୋଳରେ ସଂତାନଟିଏ ଥଆୋଇଦେଲେ 
ଚିନ୍ଲୟ ପାଲଟିଯାଏ ମୃଣ୍ଡୟ ଜୀବନ ॥୪॥ 


ଦିଲୀପ କୂମାର ମିଶ୍ର 

|¦ ଶେଷ ପର୍ବ ।। 


ପ୍ରଥମ ପର୍ବଂ ଚେତନାର ଅବତରଣ 


ଜିଛି ନଥ୍ଲା କେଉଁଠି 

ସବୁ ଶୂନ୍‌୍ଶାନ୍‌ ନିଥର ନିଶ୍ଚନ 
ଶବ୍ଦହୀନ ଅମା ଅଂତରୀକ୍ଷ 
ଅନୁର୍ବର ଉଲଂଗ ପୃଥ୍ବୀ 

ଧୂଳି ଧୂସରିତ ବିଧୁର ଦିଗଂତ 
ତରଂଗହୀନ ବିବର୍ଣ୍ଣ ସାଗର ତଟ । 


ତା” ଚେତନାର ତଡ଼ିତ୍‌ କଂପନରେ 
ଅଚଳ ଚଂଚଳ ଜଡ଼ ଚେତନମୟ 
ଆକାଶ ଶବ୍ଦାଲୋକିତ ଭାସ୍ବର 
ହିଡ଼ ସମତଳ ବର୍ଣ୍ଡିଳ ବନାନୀ 
ଉର୍ବର ଜଅଁଳ ଦିଗଂତ 

ତରଂଗ ଭରା ନୀଳ ସାଗରକୂଳ 
କଳ କଳ ସ୍ରୋତସ୍ବିନୀ ସରିତ ! 


ତା” ସପ୍ତସୁରର ଜୋମଳ ଗାଂଧାରରେ 
ପୂଲଜିତ ସରସ ସବୂକ ଧରା 

ସ୍ଥିତପ୍ରଜ୍ଞ ଶବଦ ନଭ 

ପ୍ରସ୍ପିଟିତ ପରାଗମୟ ବନସ୍ପତି ପାଦପ 
ବିକଶିତ ଉଦ୍ଭିଦ ଗତିଶୀଳ ଦିଗଂତ 
ପ୍ରାଣସଂଚାରୀ ଅନଂତ ସାଗର 
ଓଁଜାରମୟ ଉତ୍ତାଳ ତରଂଗ । 


ମଧଦ୍ଧମ ପର୍ବ: ପ୍ରତିନାୟଵର ସଵାଳ 


ସେଇ ଅନଂତ ବିଂଦ୍ର 
ଯେଉଁଠୁ ଜାତ ଜୀବକଣାର 


ଦିଲୀପ କୁମାର ମିଶ୍ର €) 

ସାଲୂବାଲୁ ଖର ସ୍ପେତ 
ତ୍ରିକୋଶୀ ଉପତ୍ଯକାରେ ଅସ୍ଥିର 
ଦଶଭୁଜା ଗଛର ଶରୀର 

କେବେ କନକ ସୂର୍ଯ୍ୟ ଦେଖ୍‌ ହସେ ତ 
କେବେ ଖର ଝାଂଜିରେ ଲୁହ ଗଡ଼ାଏ । 


ସେଇ ଅନାଦି କାଳ 

ଯା'ର ଅମାପ ଗଂଡରେ ବୃଡ଼ିଯାଏ 

ରତି ଅତିରଥ୍ର ଅହଂକାର ଶୌର୍ଯ୍ୟ 
ଅଭିମନ୍ୟୁର କଅଁଳ ସକାଳ 

ଶରାଘାତେ ଅଧୁମାନସୀର ଶ୍ୟାମଳ ଶରୀର, 
ପ୍ରତିଦିନ ସୃଷ୍ଟିର ପ୍ରଣବ ନାଦ 

ପ୍ରତି ମୃହୂର୍ଗରେ ଶୁଭେ 

ପ୍ରଳୟର ଛାତିଫଟା ହାହାକାର, 

ଯା'ର ବୃକୁର ସକାଳ ସୂର୍ଯ୍ୟ ଭରିଦିଏ 
ଜୀବନର ମାଳଭୂରଁରେ ସଜଫୁଟା ଫୁଲର କହଁର 
ଉଆଁସ ରାତିର କୂଢ଼ କୁଢ଼ ଅଂଧକାର 

ଶୁଣାଏ ଦକ୍ଷିଣ ଦିଗର ପ୍ରାଣଭେଦୀ ସ୍ଵର । 


ପାର୍ଥ୍ବ ଆବର୍ରରେ ରୁବ୍ଧଶ୍ଵାସୀ ଜୀବନ 
ଆୟୁଷର ସାୟାହ୍ନରେ ଖୋଜେ 

ନର୍କରୁ ନିର୍ବାଣ, 

ଉଦ୍‌ବାହୁ ବଂଚୂ ବଂଚୂ 

କେବେ ଶୁଣେ ପାଂଚଳଜନ୍ୟର ମୂକ୍ତନାଦ 
କେବେ ଦେଖେ ସୁଦର୍ଶନର 

ଉଦ୍ଧତ ବୂକୁ ୍ପେଦ, 

ଅସମାପ୍ତ ରହିଥାଏ ଭୁକ୍ତି-ମୁକ୍ତିର ରହସ୍ଯ 
ଜନମ ମରଣ ଡ଼ଅଁର ଭିତରେ 

କାୟା ବଦଳାଉଥାଏ ଚିରଦିନ । 


ଜିଳୀତ କୁନାର ମିନ © 

ଆପଣାର ଅବୋଧପଣରେ ଦିଶେ ନାହିଁ 
କୋଳାହଳ ଅଗଣାରେ ବଂଦୀ 
ପକ୍ଷୀଯୁଗଳର ନୀରବ କାହାଣୀ, 
ଗୋଟେ ଖାଉଥାଏ ମିଠା ମିଠା ଫଳ 
ମନଭରି ଦେଖୁଥାଏ ଚିତ୍ରିତ ଡ଼ାଳ 
ହସୁଥାଏ ଯେତେ 

କାଂଦୂଥାଏ ବି ସେତେ 

ଜରା, ରୋଗରେ ହୁଏ ହଂତ ସଂତ, 
ଅନ୍ଯ ଗୋଟେ ଦେଖୁଥାଏ ନିଲିପ୍ତ 
ସୁଖ ଦୂଃଖରୁ ବହୂଦୂରେ 

ତାର ଆନଂଦମୟ ସରହଦ, 

ହାଡ଼ର ପଂକୂରୀରେ ଢ଼େଣା ପିଟୁଥାଂତି 
ଏଇ ପକ୍ଷୀ ଯୁଗଳ ଚିରକାଳ । 


ନୀଚ ଆସ୍ ହାର ଧୂଆଁ ଉଠୁଥାଏ 

ଅଗନ! ଅଗନି ମନ ଅରଣ୍ୟରେ 

ଝାଉଁଳା ପତ୍ରଫୁଲ, ଫଳର ସୁରକ୍ଷାରେ 
ବିତିଯାଉଥାଏ ଅଳ୍ପାୟୁ ଜୀବନ ସରଣୀ, 
ଦିଗଂତର କୁହୁଡି ଢ଼ାଂକେ ଅଶୋକ ଗଛ 
ଅପଂତରା ଭୂଇଁ ପରେ ବିକଳ ଅସହାୟ ଯକ୍ଷ 
ପୂରୁଷ ବିହୀନ ଆକାଶରେ ତ୍ରାଣକର୍ା ହୋଇ 
ଏବେ ବି ପୂର୍ବାଶାରେ ସୂର୍ଯ୍ୟ ଆସେ ଉଇଁ 
ସଂଚିତ ପୂର୍ବରାଗର କେବେ ଅସ୍ତଯାଏ ନାହିଁ 
ଜୀବନ ଯାତ୍ରାର ଯେତେକ ଅପହଂଚ ରହସ୍ଯ 
କନକ ପାତ୍ରରେ ରୂହେ ଆବୃତ କାହାପାଇଁ ! 


ଶେଷପର୍ବ: କେବଳ ଅଂଧାର 


ଡ଼ାକ ଯାଏ ଆପେ ହଜି 
ଅନେକ କଂଠର ବନ୍ଯ ସହରରେ 


ବିଲୀପ କୂମାର ମିଶ୍ର ଫି 

ସୃଷ୍ଟି ଯାଏ ବଖଳି 

ଅନେକ ଦୃଷ୍ଟିର ହଳଦିଆ ଦିଗଂତରେ, 
ହୃଦୟକୂ ପଶୁଥାଏ ଆହତ ସକାଳ 

ଟକ୍‌ ମକ୍‌ ଫୁଟାଇ ପେଜୁଆ ନଜର 
ଅପହଂଚ ଇଚ୍ଛାର ଶାଖା ପ୍ରଶାଖା 

ରାତି ଦିନ ବଢୂଥାଏ ଦେଖା ଅଦେଖା 

ଚିହ୍ନା ମୁହଁ ଅଚିହ୍ନା ପାଲଟି 

ଉତାରି ଆଣେ ଆଶା ମୁହଁରୁ ପାଣି | 
ଧାଇଁବାରେ ବଢୁଥାଏ ମରୀଚିକାର ବୟସ 
ଖାଲିହାତରୁ ଆରଂଭେ ସଂପର୍କର ବନବାସ 
ହାତ ଦେଲେ ଭାଂଗିପଡ଼େ ସଫଳତାର ଡ଼ାଳ 
ଦଂଶନରେ ସରୁ ନଥାଏ ସାପର ଗରଳ 
ଉଜୁଡ଼ା ଖେତରୁ ଉଡ଼ିଯାଏ ଶାଗୁଆ ଶାରୀ 
ଝଡ଼ର ସାଗରେ ଭାସେ ନାହିଁ ଜୀବନତରୀ | 


ଦୁଦ୍ଦିନ ବାରିରେ ହତାଶିଆ ଲତା 
ମାଡ଼ିଯାଏ ଅପହଂଚ ଛାତ 

ଅଗଣାର ଭୋଜ ମାଗେ ଆକାଶକୁ 
ଗଂଡ଼େ ଭାତ, 

ଭୋକ ବି ଭାତର ନୂହେଁ 

ଛାତ ବି ନୂହେଁ ଆକାଶର, 

ଏଠି କେହି ନୁହଂତି କାହାର 

ଭୋଜିଲା ଅଗଣାରେ ବସାବାଂଧେ ସଦା 
ଜଠର ଛାଇରେ ଭିଜା ଗହନ ଅଂଧୀର। 


ଦଲୀପ କୂମାର ମଶ୍ର (39୬ 

ଠେ 


? 


ଦ୍ଵିତୀୟ ପାଦ 


ଷୋଉତ୍ତମ ମିଶ୍ର 

ଶୋ ଉତ୍ତମ ମିଶ୍ର 


ପୁରୁ 
୧୯୬୮ ମସିହାରେ ସୋନପୁର ଜିଲ୍ଲା ଅନ୍ତର୍ଗତ କୂଦୋପାଲି 
ଗ୍ରାମରେ ଜନ୍ମ । ସେ ଅନେକ କବିତା ଓ ନାଟକର ରତୟିତା । 
ବନାଲହ, ବେକୁବ୍‌ ବାଦଶାହ, ବୋଲେ ହୁଁ ଟି, କାମୁଡା ଘୋଡା 
ମୁଖେ ଦେଲି ଚୁମ୍ବନ, ଧରମ୍‌ ବଲି, ବୃଡିଗଲା ଗୋଡ୍‌ ତଲ୍କେ 
ତଲ୍କେ ଆଦି ଅନ୍ୟନ ଦଶଟି ନାଟକର ସେ ସ୍ରଷ୍ଟା । ତାଙ୍କର 
ଅନେକ ନାଟକ ଓଡିଶାର ବିଭିନ୍ନ ସ୍ଥାନରେ ମଞ୍ଚସ୍ଥ ହୋଇ ସାରିଛି 
ଓ ତାଙ୍କର ଅନେକ କବିତା ଓଡିଶାର ବିଭିନ୍ନ ପତ୍ର ପତ୍ରିକା 
ମାନଙ୍କରେ ପ୍ରକାଶିତ | ଦୀର୍ଘ ବର୍ଷ ଧରି ଓଜସ୍‌ ସାହିତ୍ୟ ପତ୍ରିକାର 
ସଂପାଦକ ଭାବରେ ଦାୟିତ୍ଵ ତୁଲାଇବା ପରେ ବର୍ଉମାନ ସେ 
ମୁଖ୍ଯ ସଂପାଦକ ରୂପେ କାଯ୍ୟ କରୁଛନ୍ତି । ସେ ସଂପ୍ରତି 
ସୋନପୁର ନିକଟସ୍ଥ ଧର୍ମଶାଳା ଯୁକ୍ତ ଦୂଇ କଲେଜରେ ଓଡିଆ 
ଅଧ୍ୟାପକ ଭାବରେ କାର୍ଯ୍ୟରତ । 

|| କୋରଡ ଭିତରର ଆୟୁଷ |! 


କେଉଁ କାଳୁ ଲୁଚିଅଛି ମହାନିନମ୍ବ 

ଗଛର କୋରଡ଼େ 

ସେ ଏକ ନିରାପଦ ଉପକଣ୍ଡ 

ଯାହା ମୂଳେ ଥପିଅଛି ଉଇହୁଂକା 

ଅଶୋକ, ବରୁଣ ଗଛ । 

ମହାମନ୍ତ୍ର ଅକ୍ଷତରେ ବେଳେବେଳେ 

ଛାଟୁଅଛି ଡ଼େଶା ଓ ରଜୋବତୀ ମହାନିନ୍ବ ଡ଼ାଳ 
ତାପଭର୍ରି ତାରାଫୁଲ ଦେହେ । 


ଏଣିକି ସରିଆସୁଥ୍ବା ପୃଥ୍ବୀରେ 

ନିଜର କରୁଛ ତ କର, 

ପାଦ ପକଉ ପକଉ 

ନିଜ ପାଦ କି ନୂହେଁ ବୋଲି ଡ଼େଉଁଥ୍ବା ଜୀବନକୁ, 
ମୋର ଜିଛି ଯାଏ ଆସେ ନାହିଁ 

ମୁଁ ବିଚରା ଲୁଚିଅଛି 

ମହାନିତ୍ବ ଗଛର କୋରଡ଼େ, 

ସେ ଏକ ନିରାପଦ ଉପଙଜଣ୍ଡ 

ଯାହା ମୂଳେ ଥାପିଅଛି ଉଇହୁଂକା 

ଅଶୋକ, ବରୁଣ ଗଛ । 


ଶାଗୁଆ ପତ୍ର ରଙ୍ଗାଇ ଚିତାକୂଟି ଦେଇଛି କପାଳେ 
କନ୍ଧେ ବାଂଧ୍ଛି ଅହଂକାର 

ଆଖ୍‌ ଅଂଜନରେ ମୋର ବିଶ୍ଵାସ ବଉଳେ, 
କାଳେ ତୂମେ ନିଜର ହେବ ବୋଲି 

ଫୁଂକିଛି ମନ୍ତ୍ର ଲାଜକୂଳୀ ଲତାର ଶ୍ୃଶାନକୁ 
ଚିଗନ୍ତରେ କଳା ନାଗ ପୋଷି 

ଡ଼ରକୂଳା ଏରୁଶ୍ରିରେ ଚାଉଳ ବ୍ରଣିଛି। 


Gn 

ଏତେଟେ ନିରାପଦ ସୁରକ୍ଷା ଦେଲାପରେ ବି 

ତୁମ ପାଇଁ 

ମୁଁ ଖାଲି କଳା ଗଛର ଥୁଣ୍ଢଟା ଛାଇ | 

ତଥାପିବି ଏ କୋରଡ଼ ଯାଉ 

କୋରଡରୁ ସୁଆଦି କଲିଜା ଯାଉ 

ସମୂଦ୍ର ଫେରେଇ ଦେଉ ଶୀତଳ ଜୀବନ 

ସ୍ବର୍ଗ, ନର୍କ / ମୋହ ଆକର୍ଷଶ, 

ଦାରୁ ବ୍ରହ୍ମ ଦେହେ ଦେହେ ସୁନା ଟାଂଗିଆର ଚୋଟ 
ଆଉ ରଜୋବତୀ ମହାନିନ୍ ଡାଳ 

ଦିଗନ୍ତରେ ବଂଚିଥାଉ ଅଶୋକ, ବରୁଶ ଗଛ ! 

1¡ ମୁଗ କନ୍ୟା || 


ଏ କି ତୋର ବିପରୀତ ଭାବ ଲୀଳାମୟୀ ? 

ମୃଦଙ୍ଗ ମାଦଳ ଶଂଖ ଭେରୀ ତୁରୀ 

ଆୟୁଧ ଓ ଚାମର ଚାଉଁରୀ, ଷୋଳ ଘରେ 

ହେଉଛନ୍ତି ଆଉରୀ ବାଉରୀ, 

କେଶ ଲହଁପାଇ ଶତାବ୍ଦୀର ଅଳସୀ ସକାଳେ 

ଜିଭ ଓ ଜାନୂକୂ ହଲାଇ 

ନାଟିଥାନୁ ଷୋଳତାଳେ କାଉଁରୀ ନଗ୍ରର ମାଟି ଦୂୁଲୁକାର, 
ସହସ୍ରାର ଚକ୍ରରେ ବାଂଧ୍ଥାନୁ କୁଡ଼ା 

ଏ ସହରର ସଚୂ ପ୍ରେମିକ ମଣିଥାନ୍ତେ ତତେ ପ୍ରେମିକା ପ୍ରେମିଜା । 


ଅରଣା ମହିଷୀର ଦୂଦ୍ଦୀନ୍ତ ଆଖ୍‌ରେ 

ତୂ ଏମିତି ସ୍ରବି ଗଲୁ ଯେ 

ଗୋଟାପଣେ ତିନ୍ତି ଯାଇଛି କାଉଁରୀ ନଗ୍ରର ନାଭିଚକ୍ର 
ମେଣ୍ଟାଟିଏ ଭେଣ୍ଡା ବନୁ ବନୂ 

ନିମିଷକେ ଅପସରି ଯାଉଛି ତୋର 

ନିଶାନ୍ତର ଛାନ୍ଦ | 

ଝଡରାତି ସହି ଗଛ ମୂଳେ ଶୋର ଯାଇଥ୍‌ବା 
ଭିଜାଭିଜା ବଉଳ ପରି କୀଭା 

ସକାଳକୁ ଆଠ ଦଶଟା ଲୋକଙ୍କ ଭିଡ 

ଫଟା ଢ଼ୋଲର ନିର୍ିବ ବାଜଣା ଓ ବେତାଳରେ 
ଜ଼ନ୍‌ ଡ଼ନ୍‌ ଘଣ୍ଠିମାଡ଼ । 


'ଯୁଗକନ୍ୟା, ଅସ୍ତ ଯାଉଛି ପଶ୍ଚିମରେ 
ପୂରୁଣା ଏକ ମହିମ୍ବ ନଗର 


ଚୁଆ ଚନ୍ଦନରେ ଗୋଟାପଣେ 
ଦେବୀ ଓ ଦେବଶାସ୍ତ ପରି । 

ବ୍ୟର୍ଥ ମନ୍ତ୍ରର ଧାଡ଼ିସବୁ ବିଗତ ରାତିରେ 

ଲଙ୍ଗଳର ଗାରେ ଗାରେ ଲନ୍ବିଯାଇଛି ଚାରିଦିଗ 

ବିଂ ଚାରିଟା ଲୋକ ଦି”ପୂରୁଷ ଉଚ୍ଚ 

ଲିଭି ଯାଇଥ୍‌ବା ମଶାଲ୍‌ ବାଡ଼ିଧରି ଚାଲିଛନ୍ତି 

ବିଶିଲେ ଦିଶୂଛି ଖାଲି ଧୂଆଁ ଧାର ଧାର, 

ଯୁଗକନ୍ୟା, ଲୋକମାନେ କଥାବାର୍ଭା ହେଉଛନ୍ତି 

ସେ ଦିଗକୁ ଅନାବନା ରାସ୍ତା, ବାଟ ସ!ରା ପକ୍ଷୀଙ୍କର ପର, 
ପଶ୍ଚିମ ଦିଗେ ଅରଣା ମହିଷୀର ଘର ? 


ପୁରୁଷୋତ୍ତମ ମିଶ୍ର G3) 

H ପ୍ରେମ ପ୍ରଣୟର ଗପ।। 


ଏଥର ମୋର କଂକାଳ ଗପିବ 

ବାଜେ ଗପ 

ନିଜ ଶବ ପେୋଡୁଥ୍ବା ଶୃଶାନରେ, କାନଉ ଥାଅ 
ନିଆଁରେ ଫୁଟିବ କିଛି ଅହଂକାର 

ଚୂମା ଖାଇଥ୍ବା ଅପୋଡା ମାଂସର ଟୁକୁରାମାନେ 
କାହାଣୀର ଧାଡ଼ିଟିଏ ପରି 

ଭାସିଯିବେ ନଭ୍ତରେ 

ପୂକ ରକ୍ତ ସୃତି ସବୁ ମର୍ଣ୍ତମାଳା ହେଇ ; 

ବାଟ ଛାଡ କବିତାର ବଗିଚାକୁ । 


କେହି ଛିଣ୍ତେଇବନି ହାଡ଼ୂଆ ଗଛର 

ଆଦିମ ଅଭୀପ୍ସାର ଫୁଲ 

ହାତ ଫୁଟିଯିବ କଣ୍ଢାରେ, 

ରକତ ଝରିବ ଡ଼ାଳରେ । 

ଦିଜେ ଅଶୋକ ବନରେ 

ସୂର୍ଯ୍ୟଙ୍କୁ ପଛକରି ଠିଆ ହେଲେ ଦୂଇଟି ଚରିତ୍ର, 
ଯେହେତୁ ପରସ୍ପରକ୍ର ଚିହ୍ନିବା ଲାଗି 

ଦକୀର ନଥ୍ଲା ଏତେଟା ସମର୍ପିତ ଭାବ । 
ଅଜାଣତ୍ରେ ମାଡ଼ି ଆସିଲେ ଅଯଥା ବୋଝ 
ଫୁଟ୍‌ ପାଥ୍ର ବେକାର କୋଳାହଳ ପରି, 

କଳି କରତାଳିରେ ବିତିଗଲା 

ବହୁବର୍ଣ୍ଣା ସକାଳର ପାପୁଲି 

ଶୂନ୍ୟ ହେଲା ପରାସ୍ତ ଗୀତରେ 

ନିଶ୍ଚଳ ଓଠରେ ଆରୋପି ଦେଇ 

ପାଉଁଶିଆ ଶହ ଶ୍ୃଶାନର କ୍ଷେତରେ 
ବୃଣିଦେଲେ ପ୍ରୀତି ମଂଜି, ଅକ୍ଷରରେ ନିଆଁ 
ନୀଳ ନଇତ୍ତକୂ ପୋଡାମାଂସର ନୀ ଓ ବସନ୍ତକୁ ଅନୁତପ୍ତ ଆଁ, 
ଯାହା ଗୀତ ନୁହେଁ କି ଗୁମର 

କଂଜକାଳଟିଏର ଆକେବାଜେ ସ୍ଵର । 


ପୂରୁଷୋତ୍ତମ ମିଶୁ 

।। ବର ମାଗିଛି ଜୀବନକୁ |! 


ଏଥର ଦୁଃଖ ସହ ଗପିବି 
ନିରବଧ୍‌ କାଳ ସହ । 


ଢେଉଁ ଏକ ପୁନେଇଁ ସକାଳରେ 
ନାଅଆଭଉରି ସୃ ତି ଭସାଇ ନଇରେ 

ଯେଣୁ ଜୁମଶଃ ଧସେଇ ପଶିଛି ପ୍ରଜାପୁଅ 
ବୂଢ଼ୀ ଅସୁରୁଣୀର ଅଥଳ ରଗୁଙ୍ପାକୁ ¦ 


ମୁଁ ଭୁଣଟେ ହେଇ ଗକୁରୁ ଗଜୁରୁ 
ନାରଂଟୀଆ ଭୋର ସକାଳୁ 

ମାଆ ଖାଇଲା ହଳଦୀ ଗୁରୁଟୁରୁ ଫଳ, 
ଦରୋଟି ଓଠରେ ଯାଚିଲା 

ଅଳସ୍ପ ତାରାଫୁଲ ଓ ମନାସିଲା 
ପୁଅଟେ ଜଗତ ଜିତା, ଗାଇବ ଗୀତା । 
ଏମିତି ଗେଲରେ ଗେଲରେ ବିତିଗଲା 
ସାରାଟା ଶିଶୁ ପଶ 


ଅଳନ୍ଧୁକୁ ବୁଢ଼ୀ ଅସୁରୁଣୀର ବାଳ ବୋଲି ଭାବି ¦ 


ଜିଏ ଜାଣିଥୁଲା ନୀଁଜୁୂ ମାତ୍ର ବାରହାତର ଲନ୍ବୀ ଆୟୁଷ 
ସହସ୍ର ଅଭିପ୍‌ସାର ବ୍ରହ୍ମପିଶାଚି ଆଖ୍‌ରେ ପୂଣି 
ନିଘୋଡ଼ ରାତି ଭଳି ବୟସ, 

ଚେତନାର ଚଉଦିଗେ ମଲାପରି ପଢ଼ିଥ୍ବା 

ଶଦ୍ଦଙ୍କୁ ସଜୀଡ଼ୁ ସଜାଡୁ ଦୌଡ଼ିଲି ଅଣଚାଷ, 

ପ୍ରେମ ନଥ୍‌୍ବା ଉପତ୍ୟକାରେ ତିଆରି 

ବହୁରଂଗୀ ଫୁଲର ଗାଲିଚ!, 

କପାଳରେ କୁଙ୍କୁମ ନାଇ ଆଜକର୍ଣ୍ଣ ଟାଣିଲି 

ଆକାଶେ ଇନ୍ଦ୍ରଧନୁ 

ଏଥର ଧରିଲି ବାରହାତି ଖଣ୍ଡା, ସୁଉଚ୍ଚ ମୁକୁଟ 


»( ପୁରୁଷେ |ତ୍ତମ ମଶ୍ର - G୮) 

ସାଂଜୁ ଓ ଅଭିଷେକୀ ପାଟ 
ସବାର ହେଇ ଧଳା ଘୋଡା ପାରିହେଲି 
ଲୁହାର ଜାଉଁଳି କବାଟ । 


ଯେବଠୁ ଘୋଷିଲା ସାରଂଗୀ, ଟୀକା ଗୋବିନ୍ଦଚନ୍ଦ୍ର 

ଯୋଗୀ, ଯଜମାନ ହେଲି 

ବର ମାଗିଲି କାଳକୁ, 

କିଛିବି ଯାଚିବା ବଦଳରେ ମାଗିଲା ବୂଢ଼ୀ ଅସୁରୁଣୀ 

“ଏ ପ୍ରଜାପୂଅ, 

ଦେ” କଲିଜା, ଦେ” ରକ୍ତଭଜା 

ଜାଣିନୁ କି ପ୍ରଜାପୁଅ 

ତୋ ମାଆ ତତେ ପେଟରେ ଧରି ଖାଇଛି ନାରଂଗୀ ଫଳ” ' 


ଏଥର ଚାହିଁଲି ଉତ୍ତର ଦକ୍ଷିଣ 

ଅଭାଗ୍ୟ ଦେହ ଦେହଳୀକୁ କିଳି 

ଲିଭିଗଲେ ତାରାଫୁଲ, କପାଳୁ କୁଙ୍କୁମ 

ଉଜଜଡିଲା ପ୍ରେମର ବଗିତା, ଚୂନାହେଲା ଥାଟବାଟ 
ଅଭିଷେକୀ ପାଟ | 


ସାରଂଗୀ ଘୋଷିଲା ଅବଶିଷ୍ଟ ପଦ 
ଯାହା କାଳକାଳର ଆରମ୍ଭ ଓ ଶେଷ, 
ଯୋଗୀ, ଯଜମାନ ହେଲି 

ଦୂଃଖ ମାଗିଲି କାଳକୁ 

ବର ମାଗିଲି ଜୀବନକୁ । 

|¦ ମହାକାଳ |! 


ଯେତେ ଗହୀର ପାଣିକୁ ଯାଉଛୁ ଲୋ ଝିଅ 
ଫୁଲ ଘୁଞ୍‌ ଘୁଞ୍‌ ଯାଉଛି, 
ମୁଁ! ଇ କଣ କରିବି ଲୋ ଝିଅ 


ତୋ ମାଆ ନାରଂଗୀ ଖାଇଛି । 


ତୂ କଣ ଜାଣିଛୁ କି ଝିଅ 

ଯାହା ତୋ ପାଇଁ ଫୁଲ, 

ତୋ ମାଆ ଓ ମୋ ପାଇଁ 

ବହୁ ଆଗରୁ ଛିଶ୍ତେଇଥ୍ବା ମହାକାଳ ଫଳ | 
ତୋ ମାଆକୁ ବାରମ୍ବାର ତାଗିଦା କଲି 
ଖା”ନା ଅରତୁର ଫଳ 

କାଳେ ପୋଖରୀ ଭିତରେ ଖେଳିବ 

ନୀଳ ନଲିର ଉତ୍ତାଳ ? 


ଢେତେ ସ୍ଵପ୍ନ ନେର ମନାସୀ ଥ୍ଲି ଲୋ ତତେ 
ଠିଆହେବୃ, ସଇତାନି ମାଟିର ଛାତି ଚିରି 
ଝିଅ, ଝିଅ ନୂହଁ କହିଥାନ୍ତି 

ନିଆଁ ଝୁଲ ପରି । 


ଅଇଲି ବହୁତ ଦୂର ନିର୍ଘାତ ଦି'ପହର 

ଗଛ ବାଢ଼ିଲା ସର୍ରଭ ଏକ 

ଯାହା ତୋ ମାଆକୁ ମିଛ ପ୍ରତେ ହେଲା 

ମତେ ହେଲା ଅତୃପ୍ତ ଅଂଗାର | 

ଝିଅଲୋ, ପାଣିରେ ପକାଇଲେ ପାଦ 

ପଦ୍ମ ଘୁ ଯିବ ଯାଆନା 

କେଉଁ କାଳୁ ନାରଂଗୀ ଗଛର ପିଶାଚକୁ 

ମୁଁ ସଅଁପି ଦେଇଛି ତତେ ପଦ୍ଧଫୁଲକ, ତୋଳନା । 


ଶଷୋତ୍ତମ ମିଶ୍ର 


CC 

ଚାହୁଁ ଚାହୁଁ ନେଳିଆ ଧଇଲା ପାଣି 
ନେଳିଆ ଧଇଲା କଂଠ, 

ମନ କିଣିନେଲା ପଦୂଅ ପୋଖରୀ 
ନିରିମାଖ୍‌ ଝିଅ ଗାଇଲା ଗୀତ । 
ବେକୁଏ ପାଣିକୁ ଆଇଲି ବାପା 

ଫୁଲ ଘୁଞ୍ଚ୍‌ ଘୁଞ୍‌ ଯାଉଛି ଯାଉଛି, 

ମୁଁ' ଇ କଣ କରିବି ଲୋ ଝିଅ 

ତୋ ମାଆ ନାରଂଗୀ ଖାଇଛି ଖାଇଛି । 


ପଦ୍ଧ ତୋଳିବାର ମିଆଦ୍‌ ସରି ଯାଇଥାଏ 

ଝିଅ ଥାଏ କି ନଥାଏ 

କେଉଁ ଏକ ଅଦୃଶ୍ୟ ବାପାର କୋଳରେ ? 

ଶାନ୍ତ ସବୂ ଲୁହ ଭରି ଖରା ବେଳ 

ଆଗରେ ଝୁଲୁଥାଏ, 

ଗୋଟେ ଗର୍ଭିଣୀ ନାରୀ ଖାଇଥ୍‌୍ବା ମହାକାଳ ଫଳ । 

!| ସତର୍କ ।। 


କେହି ଜାହିର୍‌ କର ନାଇଁ ଜିଛି 
ପଦ୍ଧ, ପଙ୍କ 
ଫୁଲ ଘୁଞ୍ଯିବ ପାପୁଲିରୁ ! 


କେହି ମାଗ ନାଇଁ କିଛି ବୋକା ପରି 
ଭାଣ୍ଡ ଭିତରେ ଯାହା ଥାଉ 

ବିଷ, ଅମୃତ 

ଅସୁର ହେଇଯିବ କାଳେ, 

ବରଂ ମନୁଥା ମନ୍ଦର ଚିରକାଳ । 


ରାଣ ଖାଇବ ନି କେବେ 

ମାଛ ପେଟରେ ହଜି ଯିବ ମୁଦ୍ରିକା, 
ତିନୋଟି ପାଦରେ ସରିଯିବ 
ଅବଶିଷ୍ଟ ଆୟୁଷ । 


ସତ୍ଯ, ଶାପ, କୋକୁଆ ଭୟକୁ 


ଡର ନାହିଁ କି ଛୁଅଁ ନାଇଁ କେହି 
ଧ୍ଵଂସ ଯିବ ଯଦୁବଂଶ । 

|| କୁଅଆୀତାରା || 


,ଅଁଉ କ”ଣ ଲେଖ୍ବାକୁ ଅଛି 

ଗୋପନ ସତ୍ୟ ସବୁ ଲକ୍ଷ ତାରାର ମଉଚ୍ଛବରେ 
ତୋର ଦେହ ସାରା 

ବିଛେଇ ହେଇଗଲା ପରେ। 


ସେଦିନ ଉଅଆଁସୀ ରାତିର ଜଠରରେ 

ଏକ ଅଦେଖା ଫଳର ମଞ୍ଜି ପୋତିବଦେଲେ 

ଠୋ ଠୋ ଲଙ୍ଗଳା 

ଇଚ୍ଛା ଥ୍ଲା ଦୌଡ଼ିଥାନ୍ତା ବିଜନ ରାସ୍ତାରେ ଏକ୍ଲା ଏକ୍ଲା 
ଉଲଗ୍ନୀ ତୁଇ, ନୀଳ ଆକାଶ ପରି 

ନିମିଷେ ଘୂମେଇଛୁ କି ନାହିଁ 

ଦେଖେଇଲି ପାହାନ୍ତି କୁଆଁତାରା, 

ଯିଏ ଆମ ଅରଣା ଶବର ସନ୍ଧିକାଳରେ 

ପଦ୍ଧର ଫରୁଅ। ! 


ଏବେ ଫର୍ଚା ରାତିରେ 

ତୋର ପଣତ ଟାଣିଲେ 

କଜାଜି ଦେଉଛୁ ଛାତିରେ ପରସ୍ତେ ଲାଜ 
ଅଲାଜୁକକୁ ରତିପ୍ରବୀଣା ଝିଅପରି, 
ଆଗଠୁ ତୁ ହେଇଯାଇଛୁ ବାହାନା ବିଳାସୀ 
ବହୁଗୁଣେ ଚାଲାକ୍‌ ଲୋ ଶ୍ଵେତାନ୍ବରୀ । 


ସେଦିନ କିଡ଼ୁ ସଦ୍ୟ ରଜନୀଗନ୍ଧାର ଉଚ୍ଚାଟନରେ 
ଆମେ ଦୁହେଁ, ସହକେ ତ ସାପ ପେଡି ପରି ରାତି 
କୋଳରେ ମୋ ମୁଣ୍ଡ ଯାଜି ଆସୁଥ୍ଲୁ 

ଉଷୁମ ଛାତିର ପାହାଡକୁ କାଟି 

ଜୁରେଇ ଫୁଲିଆଁ ଅଳସୀ ଦେହରେ 

ପ୍ରଥମେ ଲେଖ୍ଲି ମୋ ନାଁ 

ଯେଉଁଦିନ ବିଚିତ୍ର ପକ୍ଷୀର ଡେଣାରେ 

ଫେରୁଥ୍ଲା ଆମ ଗା, 

ଶତ ସହସ୍ର କବିତା ଉଡିଯାଉଥ୍‌ଲେ ମୋର 

ଦେହ ଦେହଳୀକୁ ଛାଡ଼ି 

ଶହର ସାମନ୍ତମାନେ ସାରିଥ୍‌ଲେ ଗଢ଼ଖାଇ ଡେଇଁ 
ପହିଲାରେ ତତେ ମୁଁ ଦେଖେଇଲି କୁଆଁତାରା, 

ତୁ ଦେଖେଇଲୁ ବାୟାବସା ଜହ୍ନର ଅଗଣାରେ 
ତୁଳସୀ ଗଛର ଚାରା । 


ଏବେ ସବୁ ଦୃଶ୍ୟ ଦୃଶ୍ୟାତୀତ 
ସବ୍ର ଖେଳ ପୂରୁଣା ଓ ପରିଚିତ 


ଜୀବନ୍ତ କବିତା, ଠୋ ଠୋ ଲଙ୍ଗଳା 
ଦୌଦଡୁଥାତ୍ି ବିଜନ ରାସ୍ତାରେ ଏକଲା ଏକ୍ଲା । 


ପୁରୁଷୋତ୍ତମ ମିଶ୍ର @୭ 

|¦ ଅନ୍ତିମ ।! 


କଣ ବା ମାଗିଆନ୍ତି ତତେ 

ଅଷ୍ଟାଙ୍ଗ ଯୋଗ, ମୋକ୍ଷମାର୍ଗ ସିଦ୍ଧ ପାଦ ହେଇ 
ଦୂର୍ବା ବଦର ମନ୍ଦାର, ପୁଣ୍ଯର ସକାଳ 
ଅଗୁରୁ ଅକ୍ଷତ କ୍ରଙ୍କୁମ, କର୍ପୁର ଅର୍ପିଲି 
ମାଳଶ୍ରୀ ମାଦଳର ମାତାଲ ପାଦରେ 
ଚେତନାର ଅଳତା ଆଂକିଲି 

ମାୟା ମୋହିନୀ ତୂ, ମହକିବୁ ବୋଲି । 


ଭାରି ଲୋଭ ଲାଗେ ତୋର ବିଭୋର ହେବାର ପଣ 
ପାଖରେ ଅନୁଚର ଦିଗଙ୍ଗନା ଦିଗାନ୍ତର 

ଶୂନ୍‌ ସାଂଗେ ତୋର ଅମାୟିକ ଭାବ 

(ଉଭାମୟୀ, ତୋ ପାଇଁ ଖୋଜା ଲୋଡା! କେତେ ସନ୍ଧିକ୍ଷଣ ) | 


ଏ କୂମାରୀ ଅନ୍ତିମା ଗୋ, 
ଦେ” କୂଆଁରୀ ଆଖ୍‌, ଦେଂ ଜୋଛନା 
କଳା ଘୁମର ପାଣି ଯେଣୁ ତୁର ମୋର 
ଭାବ ଓ ଭୋଗର ରାଣୀ | 


ଦିଗନ୍ତରେ ଥାପି ଦେଇ ତତେ ଉଚ୍ଚେ ଡ଼ାକିବି 

ଆ” ଆ” ଲୋ ଅନୂଢ଼ା ଅନ୍ତିମା ଝମ୍‌ କରି ପାଦ ଥାପି 
ପ୍ରେମ ପୂରୁଷର ପଦ୍ଧବନେ 

ଷୋଳଘରେ ଷୋଳପୂଜା ଝାଳନାଳ ଦେହ ମୋର 
ଉଷୁମ ରକତେ ଭିଜା, 

ସଯନେ ବାନ୍ଧିବ ଜୂଡ଼ା 

ନେସିଛି ଛାତିରେ ଏକ ଅସଜଡ଼ା ପୂରୁଣା ଦର୍ପଣ 
ମୁଇଁ ଦୀନ ହୀନ, ଦୂର ଗୀ ମୁଢ଼ ନବଘନ ! 

ଦେ ପାପ, ଦେ ପ୍ରବଞ୍ଚନା 

ଲୋଭ, ମୋହ, ଆସକ୍ତି, କାମନା 

ଥାଟ ବାଟ “ମୁଁ ' କାର ମୂରାଟ 

ମୁଇଁ ତୋର ବିଶ୍ଵାସୀ ପ୍ରତୀକ 

କୁମାରୀ ଅନ୍ତିମା ଗୋ, 

ଆଉ କଣ ମାଗିଆନ୍ତି ତତେ ? 

ଭାରି ଲୋଭ ଲାଗେ ତୋର ବିଭୋର ହେବାର ପଣ । 


ପୁରୁଷୋତ୍ତମ ମିଶ୍ର ୬ 

|¦ ସଂଭାବ୍ୟ ସହବାସ ॥ 


ଡୋର ମୋର ସହବାସ ବେଳେ 

ତୋ ଜୂଡାରୁ ବାହାରି ଯଦି 

ଦଂଶି ଦିଏ କଳାନାଗ, କାଳଫାଶ 

ନିଜେ ନିଜର ନାଗକୂ ଦେବ ନାହିଁ ଦୋଷ । 


ଅଧାରାତି ଗୋପନ ପଲଂକେ 

ଆଂଜିଛି ଯା ଉନିଦ୍ର ଚୂମ୍ବନ 

ପୃଥ୍ବୀର ସବା ଶେଷ ପ୍ରେମ 

ତେ! କୋଳରେ ଜୀଇଁ ଯିବା ପଣ । 

ଅଂଟାରେ ଗୋଡ଼େରଲି ଯେବେ 

ପାଟ ବସନ ଭୂଷଣ, ସିନ୍ଦୁର କଙ୍କଣ 

ଇଳଚ୍ଚିଥୁଲି ପୌନର୍ଭବା 

ମୁହଁ ଜାକି ବସିଥ୍‌ବୂ 

ଦ୍ବରେ ବସି ଇପ୍‌ସିତ ପୁରୁଷ, 

ଦେଖୁ ଥ୍ବି ଅକ୍ଷତ ତୋର ଶୋଭା ଓ ସପନ ! 


ନାହିଁ କରୁ କରୁ ରଚିଲି ତୋ ସାଂଗେ 

ଆଦିମ ଅପୁରୂବ ଲୀଳା, 

ଯେତେବେଳେ ବଂଧୁ, ବିରୀଦର, ନଗ୍ରଜନେ 

ଜାଣି ଜାଣି ନୀରବ ରହିଲେ 

ଲାଜରେ ଲାଜରେ ତୋର ମୋର ଲଜ୍ଜା ଛାଡିଗଲା 
ଚଉଦିଗ ମଧୁରାତି, ଚଉଷଠି ବଂଧ 

ମୁହୁର୍ଭକେ ଅଚେତ ମଣିଲା | 


ନାଗରୀ ଲୋ, 
ସହବାସ ଆରଂ୪ଭ ହୋଇନି ଜି 
ଅପେକ୍ଷା ବି ସରିଯାଇ ନାଇଁ 

ଇଚ୍ଛା ମୋର ସବୁ ସକାଳକୁ ମରୂଥ୍‌ବି 
ମହା ସକାଳକୁ ଝରୁଥ୍ବି ତୋ ସୁଛାରେ 
ବିନ୍ଦୁଏ କାକର ହୋଇ । 


G୭) 

॥। ପୁରୁଣା ଗୀତ || 


ଣା ଗୀତଟେ ଗାଇବି ବୋଲି 


ଣା କରିଦେଲି ଜହୁରାତି 


ପୁ 
ପୁ 


ସବୁ ଦୀର୍ଘଶ୍ଵବାସଅଆଡ଼େ କିମ୍ବଦନ୍ତୀ | 


ହୃତପିଣ୍ଡର ବଗିଚାରେ ଢ଼ାଳିଲି 

ଆଞ୍ଜୁଳାଏ ରକ୍ତ, 

ମଲାଇଛାଙ୍କ ଦେହରେ 

ସଂଚାଳିଲି ବ୍ୟର୍ଥ ହାତ 

ରାତି ସାରା ନାଗ୍ଧୂନୀରେ ଧରାଇଲି ସୁର 
ଅନ୍ତିମ ସ୍ତୋତ୍ର ଉଚ୍ଚାରି, 

ଦୂର ଦିଗନ୍ତରେ ସ୍ଥିର ସନ୍ୟାସୀଟେ ପରି। 


ମୋହିତ ଗୂମ୍ପାରୁ ଡ଼ିଆଁ ମାରି 

ଏକ ମୁହୀଁ ଦୌଡ଼ିଲା. ପରିଚିତ ବନସ୍ତ ଆଡ଼କୁ 
ଆଦିମ ରତୂର ହେଟା ବାଘ, 

ରକ୍ତାଭ ଚାଦରରେ ପାଇଲି 

ରାଜଜୁମାରୀର ଅନ୍ତିମ ଠିକଣା 

ଅଥଚ ବାସ୍ବା ବିଭୋର ପୁରୁଣା ରତୁଟେ 
ଯାହା ମୋର ମୋହ -ମୋହଭଂଗ ଓ ମୋହ | 


ଏଥର ପବନକୁ କହିଦେବି 
ମୂହେଁଇବ ଦେହ ଦିଗକୁ 

ସ୍ଵପ୍ନ ସମୁଦ୍ରର ଫେଣ ଇଲାଳାକ୍ର, 
ସଲ୍‌ ତିର ପ୍ରଜାପତିମାନେ 

ଡ଼େଣା ସଜାଡୁ ସଜାଡୁ 

ଫଟ୍ଟୀ ଦିଶିବ ପୂର୍ବ ଦିଗ । 


ପୁରୁଷୋତ୍ତମ ମଶ୍ର 

ପୂର୍ବ ଦିଗ, 

ନାଗ୍ଧୂନୀ ଯୋଖ୍‌ ନିଜ ଭିତରେ ନିଜେ 
ଗୁଣୁଗୁଣଉଥ୍‌ବା ସ୍ଵର, 

ଯେଣୁ ପୂରୁବ ଦିଗରେ ଗୀତ; ପୁରୁଣା ଗୀତ 
ହୃତ୍ପିଞ୍ତର ବଗିଚାରେ ରାତି ; ଜହୁ ରାତି 
ସବୁ ଦୀର୍ଘଶ୍ବାସ ଆଡେ କିମ୍ବଦନ୍ତୀ । 


@ଠ 

1 ମାଆ 


ଶିଶୁ ସୁଲଭ ଓଠ ଛୁଏଁଇଦେଲି 
ତୋର ସ୍ତନାଗ୍ରରେ 
ମୋତେ କୁମାରତ୍ଵ ଦେଲୁ ! 


ପଦ୍ଧତୋଳା ଗୀତରେ ହାଲ୍‌କାଏ 
ନିଃଶ୍ବାସ ଦେଲି କାନରେ 
ମତେ ନପୁଂସକ କଲୁ ! 


କେଶବେଶ, ଅଣ୍ଡଟାସୂତା, ନୂପୂର ନିକ୍ଣରେ 
ମୋହିବାର ଉପକ୍ରମ କଲୁ 

ସଂତ୍ରସ୍ତ ହେଲି, 

ଉଚ୍ଚାରି ଦେଲି ମାଆ। ! 


ଜଡ ପାଳଟିଲୁ ମୋର ମନ୍ଦିରରେ 
ଛିନ୍ନହସ୍ତା ଛିନ୍ନମସ୍ତା, ଠୋ ଠୋ ଲଙ୍ଗଳା 
ପାଷାଣୀ ଅହଲ୍ୟା । 


ପୂରୁଷେତ୍ତମ ମିଶ୍ର DD 

|! ଅଝଟି ଝିଅକୁ ପଦେ |! 


ଝିଅଲୋ, 

ଏ ରାତି ବଡ଼ ଲନ୍ବା ରାତି 

ଏଠୁ ବହୁ ଦୂର ତୋର ଜହୁ ମାମୁଁ ଘର, 

ଆମ ଘର ଯେତିକି ଅପନ୍ତରା ସେତିକି ଅମୃତମୟ 
ମୋର ଭାରି ଡ଼ର, 

ତୁ ଏଠି ନେଡ଼ି ପିଟି ନଚେଇଲେ କଅଁଳା ପାଦ । 


ତୁ ସିନା ଚହଲି ଜାଣିନୁ ଏଯାଏଁ 
ବେକୂଏ ପାଣିରେ 

ହେଲେ ମତେ ରକ୍ତର ନରେ 
ପହଁରାଇଦେଲୁ ଝିଅ 
ନୀଳଗାଲର ପୁରନ୍ତା ପହ୍ମାରେ ! 


ଝିଅଲୋ, 

ଏ ଘରେ ଯେତିକି ସାପ, ସେତିକି ନେଉଳ 
ଅନାବନା ଜଂଗଲି ଓଷଧ 

ମେ ଅଜାଣତେ ଥୁଆ ଅଛି 

ମହୂର ବଖରା ଓ ବିଷଭର୍ରି ଗରା । 

ଏ ଘର ଭାରି ମାରାମ୍କ ଲୋ ଝିଅ 

ଜୂଆଡ଼େ ବଂଚିଲେ ବଚନ୍ତି ଖାଲି ଭଶ୍ଵର ଇଶ୍ଵରୀ, 
ନହେଲେ ଠିଆ ହୁଏ କିଳି କିଳା ରାତିଚିରି 
କୋକୂଆ ପ୍ରେତ ଓ ଖାଇଯାଏ ସ୍ବପ୍ନର ନବାତ, 
ତେଣେ ଗୋଟେ ଚାବିଦିଆ କଣ୍ଢେଇ 

ମିଛେ ମିଛେ ମାରେ ତାଳି ମାଡ଼ । 


ଝିଅଲୋ, ତୁ ଭାରି ଜିଦ୍ଖୋର ଭାରି ହରବର 
ଏଡେଟେ ବକଟେ ଥାଇ ମାରିଲୁଣି 
ଶଗଡ଼ରେ ହାତ ! 


¢୭ 

ତୁ କି ସଦ୍ୟଜାତ ବିଜୁଳି ଭଶ୍ଵରୀ ? 
ସବୁ ଅର୍ଗଳୀରେ ଠିଆ ହେବୁ 
ବିଫଳତାର ଗରା ଭାଂଗି ? 


ନିଆଁ ପାଣିକୁ ଭାରି ଢ଼ର ଲୋ ଝିଅ, 

ସୁର ସ୍ଵରର ନା ଶୁଣି ଲାଜରେ ମୁଁ ହୁଏ ସଡ ସଡ 
ତୁ କିନ୍ଧୁ ସାରେଗାମା ପାହାଡରେ କଚାଢୁଛୁ ପାଦ 
ମୋ ଦୁର୍ବଳ ଛାତିର ହାଡମାନଙ୍କରେ 

ତୋ ଓଠରେ ଉଇଁ ଆସେ ଲୋହିତ ସୂରୂଜ 

ଗାଇ ଖାଲି ଛାନ୍ଦ ଓ କବିତା, 

ତୋ ମାଆ। ବାରନ୍ବାର 

ଚେତଉଥ୍‌୍ବା ମୋର କବିପଣକୁ 

ସଜ ସକାଳର ମୁକ୍ତା । 


ହେଲେ ଅଝଟି ଝିଅ ମୋର ଆସ୍ତେ ପକା ପାଦ ! 
ଶିଉଳିରେ ଖସିଯିବୁ କାଳେ 

ଅତାଳ ତାଳ ପାଶିର ଭୟ, ଖୁବ୍‌ ଭୟଙ୍କର 

ଏ ରାତି ବଡ଼ ଲନ୍ବା ରାତି 

ଏଠୁ ବହୁଦୂର ତୋର ଜହ୍ମମାମୁଁ ଘର । 


4) 


¢ 

।। ହଳେ ହାତ ଲମ୍ବାଇ 
ଫେରେ ଧଳା ଅଶ୍ବ ଆରୋହୀ ॥ 


ସଂହ ଠାଶିରେ ଝପଟାଇ ଛୁଟେ ଧଳା ଅଶ୍ଵାରୋହୀ 
ଫଜର ଫାଟି ଆସୁଥ୍ବା ଦିଗ ଆଢକୁ 

ଅନେକ ଚକ୍ରବ୍ୟହ ପାର ହୁଏ, 

ରକ୍ତର ନର, ଝଡର ସମଦ୍ର, ପାଉଁଶିଆ ସକାଳ 
ସଭିଙ୍କ ପାର ହୁଏ ସ୍ବପ୍ନର ସାରଥୀ । 


ସୁନାର ପଲଙ୍କରୁ ଓହ୍ଲେଇ ସାରିଥାଏ ସୂର୍ଯ୍ୟ 

ବୈଶାଖର ବଡ଼ଦାଣ୍ଡକୁ, 

ଅସହାୟତାର ଅଭୟାରଣ୍ୟରେ ହଜିହଜି ଆସୁଥାଏ ଠିକଣା 
ନା ଆଗକୁ ଝପ୍ଟିପାରେ ଧଳା ଘୋଡା 

ନା ଫେରିବାର ପଥ ମାଲୁମ୍‌ ଥାଏ 

ଏତେବେଳକୁ ସରି ସରି ଆସୁଥାଏ ସ୍ଵପ୍ନ 

କପେୋତର କରୁଣ ଓଠରେ । 


ଧଳା ପଗଢ଼ି ଖୋଲୁ ଖୋଲୁ 

ପଥ ପ୍ରାନ୍ତର, ସୂର୍ଯ୍ୟ ଆକାଶ ଓ ଅଶ୍ଵ 

ସଭିଏଁ ଅଦୃଶ୍ୟ 

ଖାଲି କିଛି ଗୋଟେ ଘଟଣାର ପରିସମାପ୍ତି ଭଳି 
ଲଇଁ ଲଇଁ ଆସୁଥାଏ ଭବିତବ୍ୟ ଭାଗ୍ୟ । 


ମନେ ପକାଏ ଅଶ୍ବାରୋହୀ ପ୍ରିୟ ପରିଚିତ ଲୋକ 
ଯାହା ଫେରେ ସମୁଦ୍ର ଭିତରୁ ଫେଣ ସହ 
ଭଂଗାଘରର ନଡ଼ାଛପର, ଭଂଗାସେଟ, କିଛି ଶହ ଓ ଅକ୍ଷର 

ଶାଗୁଆ ଲଫାପା ହେଇ 

ପାପୁଲି ଭିତରୁ ମୁକୁଳି ଯାଏ କଣ ଗୋଟେ 

ଆମ୍ୟୟ ସ୍ଵର, 

ଲଣ୍ଡା ପାହାଡ ଉପରୁ ହଳେ ଶୂନ୍ଯ ହାତ ଲମ୍ବାଇ ଫେରେ 
ଧଳାଅଶ୍ଵବ ଆରୋହୀ ଅତୀଡ ଆଡକୁ ¦ 


ପରରୁଷେ।ତ୍ତମ ମିଶ୍ର ® 

ତୃତୀୟ ପାଦ 


ମନୋଜ କୂମାର ସାହୁ 

ମନୋଜ କୁମାର ସାହୁ 


୧୯୬୮ ମସିହାରେ ସୋନପୁର ଜିଲ୍ଲା ଅନ୍ତର୍ଗତ ମୁର୍ଶୁଣ୍ଢି 
ଗ୍ରାମରେ ଜନ୍ମ । ପୂର୍ବରୁ ତାଙ୍କର ଅନେକ କବିତା ଓଡିଶାର 
ବିଭିନ୍ନ ପତ୍ର ପତ୍ରିକା ମାନଙ୍କରେ ପ୍ରକାଶିତ | ସେ ‘ଅଭ୍ରୀ? 
ନାମରେ ଏକ କବିତା ସଂକଳନ ସଂପାଦନା କରି ପ୍ରକାଶ 

କରିଛନ୍ତି । ସେ ବର୍ଭମାନ ବୀରମହାରାଜପୁର ଠାରେ 

ଆଇନ୍‌ଜୀବୀ ଭାବରେ କାର୍ଯ୍ୟରତ । 

| ମୋ ମୃତ୍ୟ ଏମିତି ହେବ ।। 


ମୋ ମୃତ୍ୟୁ ଏମିତି ହେବ ତମରି କୋଳରେ 

ମୋ ଶୂଶାନ ଝଲସିବ ତମରି ସଲ ତିରେ 

ଆମ ଯେତେ ହଁ ନାଇଁ ମାନ ଅଭିମାନ ଆଉ ଅହଂକାର ଲାଜ 
ଫୁଲ କରି ଫିଙ୍ଗୁଥ୍ବ ମୋ ଶବ ଉପରେ 

ମୋ ମୃତ୍ଯୁ ଏମିତି ହେବ ତମରି କୋଳରେ । 


ଚଉଠି ରାତିର ସ୍ଵପ୍ନ ସ୍ଵପ୍ନ ହୋଇଯିବ 
ପଲଙ୍କରେ ଜଳୁଥ୍ବ ମଶାଣୀ ଓ ଦେହ 
ତୁମକୁ ଛୁଇଁବା କେତେ ଆବେଗ ଉତ୍କଂଠା 
କ୍ଷଣିକର ମିଳନ ତ ଯୁଗଟେ ବିରହ 
ଜୀବନ୍ୟାସ ଦେବ ମୋତେ ପ୍ରଥମ ଚୂମାରେ 
ମୋ ମୃତ୍ଯୁ ଏମିତି ହେବ ତମରି କୋଳରେ । 


ତୂମକୁ ଇଶ୍ଵରୀ ବୋଲି ମାନିନେଲି ଜାଣ 

ଜିଜକୁ ଆହୁତି ଦେଲି କଲି ବିସର୍ଜନ 

ତମେ ହାତ ଠାରୁଥ୍ବ ଏ ପାରିରେ, କେବେ ପୂଣି ସେ ପାରିରେ 
ମୋ ମୃତ୍ୟୁ ଏମିତି ହେବ ତମରି କୋଳରେ ! 


ପାପର କଦମ୍ବ ଫୁଲ ପୁଣ୍ୟର ଶେଫାଳୀ 
ଫୁଟୁଥ୍ବ ଚିରକାଳ ପଡୁଥ୍ବ ଝରି 
ପାପୁଲି ଆଉଁସୁଥ୍ବ କୃଷ୍ଣ କପାଳରେ 
ମୋର କୃଷ୍ଣ କପାଳରେ 
ମୋ ମୃତ୍ୟୁ ଏମିତି ହେବ ତମରି କୋଳରେ । 


ମନୋଜ କୁମାର ସାହ୍‌ @ 

!। ବାଢେ ଗପ-୧ I 


ପାଣି ଗାର ପରି 

ଲିଭିଗଲା ଆମର ପ୍ରେମ । 

ଖାଲି ଯା” ରହିଲା ସେର ଘର 

ଓ ତୈଳଚିତ୍ର, ଯେଉଁଠି 

ହୁଏତ ମିଳେଇ ଯାଇଥ୍ବ ଆମର କଥୋପକଥନ | 


ଏବେ କଣ ପ୍ରଳୟ ଆସିଛି ପରା ଶୁଣିଲଣି ? 
ପଚା ମଣିଷ ମାନେ ମାଛ ପରି ଭାସି ଆସି 
ଲଟକିଛନ୍ଧି ଏଠି, ସେଠି 

ନେତା ମାନଙ୍କ ପାହାଡ ପ୍ରମାଣ ଦୟା / ସାହାଯ୍ୟ 
ଓ ପୁଣି ଆମର ଜଂଜାଳ । 

ଏତେ କଥା ଗପିବାକୁ 

ଆଉ କଣ ସମୟ ଅଛି, 

କେଉଁ ଏକ ଦିଗ୍ବିଳୟୀ ସମ୍ରାଟ ପରି 

ତୁମକୁ ଘୋଡାରେ ଗୋଟେଇ ନେବାକୁ, 

ବୟସ ଗଲେ ସବୁ ଗଲା ॥ 


ଦୁଃଖ କଲେ ଯାଇ ଦୂଇପଇସା ଆୟ 
ଏକଥା ଜାଣି ବି 

ସାବିତ୍ରୀ ଉଆସରେ 

ପାଟଶାଢ଼ୀର ବରାଦ କଲାବାଲା ତୁମେ । 


ଯାହା କହୁଛ ନୀରବରେ କୁହ 
ତୁମକୁ ଶୁଭୁନଥବ ଅଥଚ 
ମୋତେ ଶୂଭୁଥ୍ବ । 

ପାଖରେ ପରା ଝିଅ ଶୋଇଛି। 
ନଶୁଣି ବି ଶୁଣି ନେବ ସବୂ ତମଠୁ 
ସ୍ଵାଧୀନତା, ସ୍ଵାଧୀନତା ବୋଲି 
ହଇରାଣ କରିବ ଆଉ କାହାକୁ ॥ 


ମନୋଜ କ୍ରମାର ସାହୁ 

|¦ ବାଜେ ଗପ-୨ |! 


ଆଉ ଟିକିଏ ଲଟେଇ ହେଇଯାଅ 
ଦେହକୁ ଦେହ ଲଗେଇ ରୁହ 
ମନଟା କେମିତି ଭ୍ରମ ହେଉଛି 
ତୁମକୁ ଛୁଇଁ ପାରୁଚି ନା ନାଇଁ 
ଜାଣି ହଉନି । 


ଚୂମାଟିଏ ଦିଅ ଗାଲରେ ଯୋରକିନା 
ଏଇ ନୂଅ ସମ୍ବଲପୁରୀ 

ଶାଜ଼ୀଖଣ୍ଡେ ନିଅ, 

ଦେହକୁ ଦେହ ଲଗେଇ ରୂହ । 

ସେଇ ଚିଠି ଦିଆ ନିଅ। କଥା ହେତୁ କଲେ 
ଆଜି କାହିଁକି ଡରିଯାଅ, ଡରାଅ । 

ପ୍ରେମ ଏହା ନୂହେଁ, ତାହା ବୋଲି 


ଏହାବି ପ୍ରେମ | 


ଏତେ ଦୂରରେ ଥ୍ଲ 
ଅକ୍ଷର, ଶବ୍ଦ, କାଗଜରେ 

ତମର ବାସ୍ପା ଥୁଲା 

ଥୁଲା ତମର ଅନୁଭବ 

ଆଜି ଏତେ ତର୍କ ପରେବି ତମ ସହ 
ପାଖରେ ଅଛ ନା ନାଇଁ 

ଜାଣି ହଉନି । ବିସ୍ଵୟ ! 


କିଏ ଜଣେ କହିଥ୍‌ଲା 
ଦୂରେ ଦୂରେ ଥଲେ ପ୍ରେମ ବେଶୀ ହୁଏ । 
ଏଇନେ ଦୂରେଇ ଯାଅ କହିଲେ 


ମନୋଜ କୂୂମାର ସାହୁ ୬ 

ରୋଷ। ଫୁଲା କରିବ ପୁଣି 

ଖାଇବ ନାଇଁ ରାତିରେ । 

ଓହୋ 

ପାଖରେ ଥାଇ ଦୂରେଇ ରହିଲେ 

ତା” “ଅଭିମାନ” ? 

ଆଉ ପାଖରେ ନଥାର 

ଦୂରରେ ଥ୍ଲେ ତା” * ପ୍ରେମ” ? ॥ 
ସେଇଥ୍‌ପାଇଁତ ତମେ ଘରେ ନଥ୍ଲେ 
ଖୁବ୍‌ ମନେ ପଡ || 


Papen DE PoE NP 

|| ମାଛ ବାଲି ॥| 


ମଲ୍ଲୀଫୁଲ ପାଇଁ 

ତମର ଦୁର୍ବଳତା ନା” 

ଯାହା ଏଯାଏଁ 

ଆଣି ଦେଇ ପାରିନି ତମ ପାଇଁ । 
ପଇସା କଉଡି ଧରି ଯାଇ ବି 
ଅଟକି ଯାଇଚି 

ଅଧ ବାଟରେ ଦେଖ; 
ଦରଦାମ ପଚାରି, 

କେବେ ଲାଭ କ୍ଷତି ବିଚାରି । 


ଆହା ଏଇ ମାଛବାଲି ହିଁ ଜାଣିଥ୍ବ 
ବଜାରର ଭେଦ 

କେଉଁ ରତୁରେ 

କା'ର ଦର ଖସେ, କା”ର ଦର ବଢ଼େ 
ଯିଏ ପଚାରିଲେ ସୁଦ୍ଧା 

ଜମା କୁହେନି 

ତୁମ ପ୍ରିୟ ଫୁଲର ଠିକଣା କି ମୂ 

ବରଂ ବାରନ୍ବାର a 
ମୋତେ ତାର ପାଲରେ 

ଓ ମୋତେ ଲାଗେ 

ଇଏହି ଜାଣିଥ୍ବ 

ବ୍ରହ୍ମାଣ୍ଡଯାକର ଭେଦ । 


ଥରେ ଥରେ ଯିଏ 
ନିଅ ନିଅ ବୋଲି 
ବଢ଼ାଇ ଦିଏ 
ନିକିତିର ତଉଲ 


ମନୋଜ କୁମାର ସାହୁ 

ଧରି ପକ।ଏ ମୋର ହାତ 

ମାଛ କାଟିବା ଆଳରେ 

ଦେଖେଇ ଦିଏ ତାର ଗୁପତ ଦେହ 
ଯାହାକୁ ମୋର ସବୁଦିନିଆଁ ଲୋଭ । 


ସେ କେମିତି କାଣିଲା 

ମୋର ଦୁର୍ବଳତା 

ଏକଥା ନା! ପଚାରି ହୁଏ ତୁମକୁ, ନା” ତାକୁ 
ଘାରି ହେବାକୁ ପଡେ 

ମନକୁ ମନ ଯାହା । 


ଆହା 
ଏଇ ମାଛବାଲି ହିଁ 

ମନେ ପକାଇ ଦିଅନ୍ତା ତମ କଥା 
ଠିକ୍‌ ତା ପାଲରେ ପଡିଲା ବେଳେ । 


ମନୋଳ କୁମାର ସାହୁ (@9 

¦ ରଚୁ! ଥ୍ଲା 


ଚାଲ ଆଗ 
ତ୍ରିବେଶୀରେ ଗାଧେଇ ଦେବା । 

ବଡମୀ”ର ପିଣ୍ଡ ପକାଇ ସାରି 

ଡଙ୍ଗାରେ ବୁଲିବା ଯମୁନା ସାରା 

ତା'ପରେ ଘୋଡାଗାଡିରେ ସହର । 

ଆନନ୍ଦ ଭବନ, ୟୁନିଭର୍ସିଟି ଓ ହନୁମାନ ମନ୍ଦିର । 
ବେସନ୍‌ ଲଡ୍ଡୂ / ଭେଲ୍ପୂରି ଓ ଜୋଲ୍ଡ କଫି ପିଇବା, 
ହସିବା ଏକ ନୂଆଁ ଢ଼ଙ୍ଗରେ । 

ଚାଲ ଆଗ ପାପତକ ଧୋଇ ଦେବା 

ଧଳା ଆଉ ନୀଳ ପାଣିର ଭଉଁରୀରେ । 


କେତେ ଦିନରୁ ଇଛ୍ଛାଥ୍ଲା 

କୂଆଡେ ଟିକେ ବୂଲାଇ ନିଅନ୍ତି 

ବାହାରର ପାଶି ପବନ ରେ 

ଚୂମା ଦିଅନ୍ତି, ଚାପି ଦିଅନ୍ତି ଟିକେ ତୁମକୁ 
ଯେଉଁଠାରୁ ନା” ମୂକୂଳି ପାରେ ମୁଁ 

ନା” ତମେ 

ସେଠୁ ଦୂରେଇ ଯା” ନ୍ତେ ଦୂହେଁ 
ଜିରୋଳାରେ ନିରୋଳାରେ ଗଛ ଛାଇରେ 
ଅନେକ କଥା ହୁଅନ୍ତେ ଗଲା ରାତିର ! 
ଏତେ ଦିନ ପରେ ଫେରି ଆସିଛି 

ତମ ସହିତ ପ୍ରଥମ ସକାଳ ପରି ଲାଗୁଥ୍ବା 
ଏକ ସକାଳ | 


ଚାଲ ତ୍ରିବେଶୀରେ ଗାଧେଇ ଦେବା 
ପାପ ତକ ଧୋଇ ଦେବା 
ଧଳା ଆଉ ନୀଳପାଶିର ଭଉଁରୀରେ ॥ 


ମନୋଜ କୂମାର ସାହୁ 

|| ହାତ || 


ଏଇ ହାତ 

କଲମ ଚଳେଇ ଜାଣେ 

ଏଇ ହାତ 

ଖଂଡା ହଲେର ଜାଣେ, 
ଫୁଟିଲା ଗୁଳିକୁ 

ଫେରେଇ ଆଶିପାରେ 
ବଂଧୁକ ମୂନକୁ ଏ ହାତ 

ତ” କେବେ ସଂଗୀନ ମୂନରେ 
ଖୁଂଦି ଦେଇ ପାରେ 
ଅମୃତମୟ ଜଠର | 


ଏଇ ହାତ 

ପଥର ଚିପୁଡିଦେଲେ ରକ୍ତ 
ମଣିଷ ଚିପୁଡି ଦେଲେ ନର 
ହଲେଇ ଦେଲେ ଚିର ବିଦାୟ 
ହଲେଇ ଦେଲେ ମହା ମିଳନ 
ବିଶି ଆଂଗୁଠି ଠାରିଦେଲେ 
ବସ୍ତ ହରଣ ତ” 

ତ୍ରସ୍ତ ପାପୁଲି ପ୍ରସାରିଦେଲେ 
ଲୁଗାର ପର୍ବତ ! 


ଏଇ ହାତ 

ଷୋଳଶସ୍ର ଟୁକୁରା 
କରିପାରେ ଛଶ୍ଵର ତ” କେବେ 
ଦେହର କ୍ଷାରରେ ଉଖାରୁଥାଏ 
ଆୟୁଷ ଓ ବ୍ରହ୍ମ 


ତମର ତ ହାତ ନାହିଁ 
କେମିତି ବୂଝନ୍ତ 
ଆମ ହାତ ହଳଜକ ଥବାର ନଥୁଲା ପଣ । 

|| ଯୁଦ୍ଧ 


ବରଫ ପାହାଡରେ ` 

ଛକି ବସିଥ୍ବ ସନ୍ତ୍ରାସବାଦୀ 

ଗୁଳି ଫୁଟାଇ ଦେବ । 

ପନ୍‌ୀ ଚିଠିର ଉତ୍ତର ଫେରିବା ଆଗରୁ 

ଫେରି ଆସିବ ସ୍ବାମୀର ଶବ, ହାତରୁ ହଜିଯିବ ସଜଚୂଡିର ଶବ୍ଦ, 
ଗୋଟିଏ ବୋଲି ପୁଅର ମୃତ୍ୟୁରେ 

ବିଧବା ମୀ” ମୁଣ୍ଡ ଠେସି ଦେବ 


go eo 


ଏତିକି ହିଁ ଯୁଦ୍ଧର ପରିଭାଷା 


ପାନ ଚା” ଦୋକାନରେ ଗୁଲିଗପ 
ସୀମା, ସୀମାନ୍ତ କମାଶ, ତୋପ 
ବୋମା, ବନ୍ଧୁକ, ବିଜ୍ଞାନ, ଟି.ଭି. 
ଯୁଦ୍ଧର ଜୀବନ୍ତ ଦୃଶ୍ୟ, ଗୁଲିଗପ - 
ରାଜନୀତି ଓ ମୃତ ସୈନିକର 
ପରିବାରକୁ ମିନୁଥ୍ବା ଟଙ୍କା ! 

ତାକୁ ପାଇବା ପାଇଁ ବିଧବା ପନ୍‌ୀର 
ବାପ, ଶୃଶୁର ଘରର କଜିଆ, 
ସରକାରଙ୍କ ବିଫଳତା, ସଫଳତା 
ଏତିକି ହଁ ଆମର ସହାନୁଭୂତି ॥ 


ପୂଣି ସେହି ସୂର୍ଯ୍ୟ ଉ୍ତବ 

ନେତା ଜିତିବ, 

ବିଧବା ମା'ର ଘର ଉଡିଯିବ ବାତ୍ୟାରେ 

ସ୍ବାମୀର ଭତ୍ତା ଟଙ୍କା ପାଇଲା ବେଳକୁ 

ଭୋକ ଉପାସରେ ସଢ଼ିଯାଇଥ୍‌ବ ବିଧବା ପନ୍‌ୱ 
ପି.ସି. ଖାଇ ଖାଇ ମୋଟାହୋଇଥ୍‌୍ବା ଲୋଜମାନେ 
ଉତ୍ତୋଳନ କରୁଥ୍ବେ ଜାତୀୟ ପତାକା । 

ଏତିକି ହଁ ଗଣତନ୍ତ୍ର 

ତୂମ ରକ୍ତର ମୂଲ ॥ 


- ମନୋଜ କୁମାର ସାହୁ % 

| ପୁଶି ତମେ ରାଗିବ |! 


ଆଜି ପନିପରିବାର 

ଦର କେତେ 

ଟମାଟୋ ଯଦି ଚାଳିଶ 

ମାଛ ପାଏ ନେଇଗଲେ ହୁଅନ୍ତା | 
ଟମାଟୋ ନହେଲେ କଣ 
ଚୂର୍ବୃଟା ଭଲ ଲାଗିବ ?. 

(ଓଃ ମଣିଷ ଫସିଗଲା ଏଇ 
ବଜାର ଭିତରେ । 


ଲମ୍ବା କଲି, ପକେଟ୍‌ ଖାଲି 
ବଗ୍‌ ପୂରାଇ, ଯା” ହଲି ହଲି ॥ 


ଏୟା ଲେଖ୍ଲେ ପୁଣି ତମେ ରାଗିବ 

କବିତା ତ ନୂହେଁ 

ଫାଜ୍ଲାମି କରିଚ” କହିବ ୟାକୁ 

କଣ ଲେଖ୍ବି 

କବି ତ ପୁଣି ହେବାର ଅଛି ଆଗକୁ । 

ପୁଣି କେଉଁଠି ଲାଇନ୍‌ଟିଏ ପିଛିଡି ଗଲେ 
ପନ୍୍‌ୀଠୁ ଗାଳି ଖାଇବାକୁ ହେବ 

ରି ଛି ଅଶ୍ଲୀଳତା 

ମୋତେ ମୋଟେ ଭଲ ଲାଗେନି 

ଲାଜ ମାଡିବ କିଏ ପଢ଼ିଲେ । ପ୍ରେଷ୍ଟିଜ୍‌ ଯିବ ॥ 


ଅଙ୍ଗେନିଭା କଥା କହିଲେ 
କାହା ସହ ସମ୍ପର୍କ ଧରା ପଡିବ 
ତମେ ହସିବ 

ଓ ସଂସାର ଲୁଣିଆ ହେବ ॥ 


ମନୋଜ କୁମାର ସାହୁ 

କାଲିର ପ୍ରଳୟ ଓ ଦୂର୍ବଶା 

କଥା ଲେଖ୍ଲେ 

ନିଜଠି ନିଜେ ଦ୍ରୋହୀ ହେବି 
ମୁଁ 'ତ ଘିଅ ଭାତ ଖାଇ 
କ୍ଷୀରରେ ମୂହଁ ଧୋଇବା ଲୋକ 
ଦୂଃଖ ଜାଣିଲି କେମିତି 
ସେମାନଙ୍କର ॥ 


ମଲି 

ନାଂ ମୁଁ କବି, 

ନା ମୁଁ ଫବି 

ନା ଏହା କବିତା ନା! 
ଫାଜ୍ଲାମି 

ଏୟା ଲେଖ୍ଲେ 

ପୂଣି ତମେ ରାଗିବ ॥ 


ମନୋଜ କୁମାର ସାହୁ - @ 

|| ଶପଥ ପାଠ | 


ନିଉଚଟନ୍‌ଙ୍କୁ ଜେରା କରିବାକୁ ହେବ 
ତମର କିଛି କାମଥ୍ଲା କି ନାଇଁ ? 
ବଗିଚାରେ ସବୂଦିନ ବସୁଥ୍ଲ ଓ 
ସବୂଦିନ ଆତ ପଡିବାର ଦେଖୁଥ୍ଲ ? 
କହିପାରିବ 

ସେଦିନର ତିଥ୍‌, ବାର, ତାରିଖ, 
ଗଛର ଉଚ୍ଚତା, ଫଳର ଗୋଲେଇ ଓ 
ଫଳଠୁ ପୃଥ୍ବୀର ଦୂରତା...... 
କହିପାରିବ ? 


ଇତିହାସ ପଢ଼ି ସିଦ୍ଧାନ୍ତ ନେବା ଆମ 
କାନୁନୀ ବାଲାଙ୍କ କାମ ନୁହେଁ । 
ଜେରା ପରେ ହିଁ 

ଧରାପଡିବ ତମ ମାଧାକର୍ଷଣର 
ତତ୍ତ୍ର ଓ ସତ୍ୟାସତ୍ୟ । 

ନହେଲେ ତୁମେ ଡାହା ମିଛୁଆ! || 


ପୂନର୍ଜନ୍ଧରେ ତୁମେ 

ମଣିଷ ହୋଇ ଥାଅ କି ନଥାଅ 
ଆମେ ବିଶ୍ବାସ କରୁ ଏକଥା 

ତୁମ ପାଇଁ ଜାରି କରାଯିବ 
କଚେରୀରୁ ସମନ୍‌ 

କାଠ ଗଡାରେ ଛିଡା ହେବାକୁ ପଡିବ 
ଭଗବାନ ଜି ଯୀଶୁ ନାମରେ 

ଶପଥ ନେଇ ସତ କହିବାକୁ 

ନିଦ୍ଦିଷ୍ଟ ଘଟଣା ଓ ସମୟର ସତ ॥ 

ନା” ତମେ ବି ଜାଣିଛ 

ଶପଥ ନେଲାବାଲା ଖାଲି 
ପାଟିରେ ଉଚ୍ଚାରୁଥାଏ ସତ ଓ 
ମନରେ ପ୍ରକୃତ ଶପଥ ନେଉଥାଏ 
“* ଯ଼ାହାକହିବି ମିଛ କହିବି, 
କେବଳ ମିଛ; 

ସତ କହିଲେ ଭଗବାନ ମୋତେ 
ଦଣ୍ଡ ଦେବେ ॥।”? 

¦ ଦୁଃଖ ଗପିବା ଆସ || 


ଘରେ ବସି ବସି 
ବଡ ବିରକ୍ତ ଲାଗୁଚି, ଆସ 
ଏଥରକ ଟିକିଏ ଦୁଃଖ ଗପିବା । 


ସବୁତ ଦେଲିଣି 
ଆଉ କଣ ଅନିୟେ 
ଅଳିକରୁଛ ସକାଳଟାରୁ ! 


ଆଜି ସିନା ନଇ ସେପାରିରେ ବୋଲି 
ଏପାରିକୁ ଆସିବାକୁ 

ଏତେ ଗହ ଗହ 

ଏପାରିରେ 

ବୟସର ଜୁନ୍‌ ମାସ 

ଧୁନ୍ଦିଧୂିକା ଖରା ଡହ ଡହ । 


ଏପାରିରେ 

ବାପାବୋଉଙ୍କ ତାଗିଦ୍‌ 

କିଛି ଆଣ୍ନା କାହାଠୁ, କିଛି ଦେ'ନା କାହାକୁ 
ୟେ ତୋର 

ଦେଣ ନେ” ଶର ବେଳ ନୃହେଁ। 


ହେଲେ ସେମାନଙ୍କୁ କି ଜଣା 
ବେପାର ଓ ସୌହାର୍ଦ୍ୟ 
ଏକାଜଥା ନୁହେଁ | 


ସେପାରିରୁ 
ତମେ 
ଚିଠି ଲେଖୁଚ ଯେ ଲେଖୁଚ 

କଣ ଲେଖୁଚ କେଜାଣି 

ନିଜେ ବି ଜାଶନା 

ହେଲେ 

ମୁଁ ଘର ଉପର ଆରାମ୍‌ ଚୌକିରେ 
ଘଢିଏ ନୀରବି ଗଲେ 

ଶିଉଳି ପରି ମୋ ଆଖ୍ରେ ଲାଖ୍ଯାଏ 
ତମ ସହ ଡହକ ବିକଳ ଶବ୍ଦ 

ଡହକ ବିକଳ ସ୍ଵପ୍ନ । 


ହଉହେଲା ମାଗୁଚ ! ମାଗୁଥାଅ 
ଲେଖୁଚ ! ଲେଖୁଥାଅ । 

କେଉଁ ଚିଠି ସାଇତିପାରେ ଜୀବନ 
କେଉଁ ଯାଚଜ୍ଞା ଦିଲେଇପାରେ ସୁଖ 
ମାଗୁଚ ତ ମାଗୁଥାଅ 

ଲେଖୁଚ ତ ଲେଖୁଥାଅ !! 


ଜାଶିରଖ 

ସକାଳର କଣ୍ଢେଇକୁ ବୋକ ଦେବା 
ଓ ଦିଂପହରେ 

ନିଜ ଜଞ୍ଜୀଳର ଯନ୍‌ ନେବା 
ଏକାକଥା ନୁହେଁ 

ଯେମିତିକା ଏକା କଥା ନୁହେଁ 
ସେପାରିରୁ 

' ଚିଠିଲେଖ୍‌ ସୁଖ ମନାସିବା ଓ 

ଏ ପାରିକୁ ଆସି 

ବୟସର ଛାଇ ତଳେ 

ଦୁଃଖର ପିଠି ଆଉଁସି ଟିକିଏ ହସିବା 
ଆସ ଟିକିଏ ଦୂଃଖ ଗପିବା 

|! ବ୍ୟବଧାନ | 


ଏମିତି ସର୍ଗନୀ ତମେଗୋ 
ଲାଗ ପ୍ରିୟ ବଇରୀ 
ଗୋଟିଏ ହାତରେ ନୈବେଦ୍ଯ 
ଅନ୍ୟ ହାତରେ ଛୁରୀ || 


ତିନି ପାଦ ଭୂମି ମାଗିଲ, ନିଅ 
ଦେଲି ବକ୍ଷକୁ ପାରି 
ତୁମକୁ ହତ୍ୟାର କଳ୍ପନା 
ଏତେ ପୂଣ୍ୟ କିପରି ॥ 


ଅଧା ପାପ ଅଧା ପୁଣ୍ୟ ଗୋ 
ମୋ କୃଷ୍ଣ କଳେବର 
ଛୁଇଁ ହୁରଁ ଯାଅ ମୋ ଶବ 
ମୁଁ ପାଲଟେ ଛଶ୍ଵର ॥ 


ଏମିତି ବତ୍ତରୀ ତମେଗୋ 
ଲାଗ ପ୍ରିୟ ଶଶ୍ବରୀ 
ମୋ ବକ୍ଷ ସଂଲଗ୍ନା । 
ତଫାତ୍‌ ସୂର୍ଯ୍ୟ ପୃଥ୍ବୀ ପରି ॥ 

ଚତୁର୍ଥ ପାଦ 

କେଦାର ମିଶ୍ର 


୧୯୭୨ ମସିହାରେ ସୋନପୁର ସହରରେ କନ୍ଧ! ୧୯୮୭ରୁ 
ଏଯାବତ୍‌ ତାଙ୍କର ଅନେକ କବିତା ଓଡିଶାର ପତ୍ର ପତ୍ରିକା 
ମାନଙ୍କରେ ପ୍ରକାଶିତ ହୋଇଆସୁଛି । ତାଙ୍କର ପ୍ରଥମ 
କାବ୍ୟଗ୍ରନ୍ତ ଆଶା- ସୂକ୍ତଂଥ । ସେ କବିତା ରଚନା ପାଇଁ 
୧୯୯୪ରେ ପ୍ରଫୁଲ୍ଲ ମହାକୂଳ ସ୍ୃତି ପୁରସ୍କାରରେ ଏବଂ 
୧୯୯୮ରେ ଅଙ୍କୁର ପୁରସ୍କାରରେ ସମ୍ମାନୀତ ¦ 

।। କବିଟିଏ ଜୀଇଁବ କେମିତି ।। 


ତମେ ଯଦି ଜାଳିଦେବ ମହୁଘର 
ଅଂଧାରରେ ପୋତିଦେବ 
କିଆଫୁଲ ତରୁଣ ଜହୁରାତି 
କବିଟିଏ ଜୀଇଁବ କେମିତି ? 


ଅଂଧାରର ଟାଆଁସା ପଥର କାଟି 

ସୂର୍ଯ୍ୟଟିଏ ଗଢୁଥାଏ ଯେ ଅନବରତ 
ମରୂମାଟିର ନିଆଁ ପିଇ 

ଗୀତ ପଦେ ତୋଳୁଥାଏ ଯେ ଅନବରତ 
ତମେ ଯଦି ବାନ୍ଧିଦେବ ତାର ଦୂଇହାତ 
ସିଇଁଦେବ କୋଇଲିର ପାଟି 
କବିଟିଏ କୀଇଁବ କେମିତି ? 


ତମକୁ ଲାଗେନା ଭଲ 
ନଲି ସାଂଗେ ନଲର ମିଳନ 
ତମକୁ ଲାଗେନା ଭଲ 
ନୂଆଁ ଫୁଲ ଅଧରରେ ଭଅଁର ଚୁମ୍ବନ 
ତମେ ଯଦି ବିଷଦେଇ ମାରିଦେବ 
ତମଙଫୁଲ ବଗିଚାର ସବୁତକ ଛବିଳ ପ୍ରଜାପତି 
କବିଟିଏ ଜୀଇଁବ ଜେମିତି ? 


କାଚ ପରି ମନ ଖଣ୍ଡେ 

ସରଳ କାତର 
ନଲଠୁ ତରଳ ପୂଣି 

ଗୀତଠୁ କଅଁଳ 
ତମରି ନିଷୁର ହାତ 
ପଥରରେ ଭାଂଗେ ଯଦି କାଚର ନିୟତି 
କବିଟିଏ ଜୀଇଁବ କେମିତି ? 


କେଦାର ମଶ୍ର 

ତମେ ଚିର ଅସହଣି ଭାଂଗିଅଛ 

ତରୁଣୀ ବେଳାର ଗୀତ 
ଅଂଧାରରେ ପୋତିଅଛ 

ଦେଜଙ୍କଗୟ ସୂର୍ଯ୍ୟର ଲଲାଟ 
ରନ୍ପମୁଖା ଚାବୃଜ୍‌ ମାଡରେ 

ଶିଝେଇଛ କୋମଳ ଦେହପିଠି 
ସବୁ ବାଧା, ସବୁ ବନ୍ଧ ଡେଇଁ 
କବିତାର ଶତଧାରା ତଥାପି ବହିଛି 
ଜବିଟିଏ ତଥାପି ଜୀରଁଛି 
କବିଟିଏ ତଥାପି ଜୀଇଁଛି ॥ 

|| କାହାଣୀ ।। 
କାହାଣୀଟିଏ କହିବାର ଥୁଲା । 


ସେ କାହାଣୀ, ଅଧାଦେଖା ସ୍ଵପ୍ନଟିଏ ପରି 
ବହିପାରିନଥ୍ବା ପଥରର ଲୁହ ପରି 

ଫୁଲ ପାଖୁଡାର ନିଆଁ 

ନିଆଁ ପଦୁୂଅଁର ବାଉଳା ମହକ ପରି । 


କେଜାଣି କୋଉଠୁ ଆରଂଭ ହେଲା 
ସେ କାହାଣୀ 

ନାଳନ୍ଦାରୁ, ନାରାୟଣପୁର ଗୀରୁ 
ନଲଭିପଠାରୁ, ଗୁଢି ଛୁଛୁଁକା ଆକାଶରୁ 
କିଏ ଆସି ଗଢ଼ିଦେଇଗଲା 

ଅଚିହ୍ନା ଅଂତରଂଗ 

ସେ କାହାଣୀର ଚିତ୍ର ଓ ଚରିତ୍ର। 


କେତେ ଘଟଣା ଘଟିଲା 

କେତେ ଦୃଶ୍ଯ ବଦଳିଲା 

କେବେ ଅରଣ୍ୟ କେବେ ସହର 

କେବେ ଅଂଧାର କେବେ ସକାଳ 

କେବେ ରଜାର ଦୂଲାଳୀ ସାଥେ 
ଯୋଗୀର କୁମର 

କେବେ ବାସ୍ବାର ଫାଶୀକାଠରେ 

ଝୁଲନ୍ତା ଭଅଁର || 


ମୋ ରନ୍ରେ ସେ କାହାଣୀ 
ବୋହୁଛି ଏକା ଏକା 
ମୋ ପ୍ରାଣରେ ସେ କାହାଣୀ 


କେଦାର ମଶ୍ର 

ଝରୁଛି ଏକା ଏଜା 
ମୋ ଜୀବନରେ ମରଣ ପରି 
ସେ କାହାଣୀ ଜଳୁଛି ଏକା ଏକା | . 


ଜାଶେନା, ଫୁଲଗଛ ମଲେ କାହାଣୀ ସରିବ 
ନା କାହାଣୀ ସଇଲେ ଫୁଲଗଛ ମରିବ 

କିଏ କହିବ 

କିଏ କହିବ 

ଢିଏ କହିବ ? 

|| ରତିହାସ ॥। 


ଇତିହାସ ମୋତେ ମନେରଖ୍ବ ନାହିଁ 
ମନେ ରଖ୍ପାରିବ ନାହିଁ । 


ଇତିହାସରେ ସେମାନେ ରହିବେ 
ଯେଉଁମାନେ ରକ୍ତର ନଶ୍ତକୂଳେ 
ଝପଟେଇଗଲେ ଅଶ୍ବ 
ଯେଉଁମାନେ ହଲାଲ୍‌ କଲେ 
ସୂର୍ଯ୍ୟ କିରଣ ଓ ଜୋଛନାର ବେକ 
ରତିହାସରେ ସେମାନେ ରହିବେ 
ଯେଉଁମାନେ ପେଣ୍ଡପରି ଖେଳିଲେ 
ମଣିଷ ମସ୍ତକ । 


ମୁଁ ସେମାନଙ୍କ ସାଙ୍ଗରେ ନଥ୍ଲି, 
ମଲାପରେ ସେମାନେ ଶୋଇବେ ବୋଲି 
ମରୁଭୂମିରେ ତିଆରୁଥ୍ଲି ପିରାମିଡ୍‌ 
ସେମାନଙ୍କର ଦେବତା ପାଇଁ ମନ୍ଦିର 
ରାଣୀମାନଂଜ ପାଇଁ ଚନ୍ଦ୍ରଶାଳାପୂର । 


ମୁଁ ଅଶ୍ଵାରୋହଣ ଅସୀଚାଳନା ଜାଶେନାଇଁ 

ମୋତେ ରକ୍ତନଲ ମଲାମଣିଷର ପାହାଡ ଭଲ ଲାଗେନାହିଁ 
ମୋତେ ସିଂହାସନ ସୁହାଏ ନାଇଁ 

ମୁଁ ଜନଗଣର ଗାୟକ 

ଅଧ୍ନାୟକର ଦରବାରକୁ ଯାଏ ନାଇଁ 


ଧୂଳିମାଟିର ନଥାଏ ଇତିହାସ 
ନିରୀହ-ନିରିମାଖ୍‌ ମଶିଷର ନୂହେଁ ଇତିହାସ୍କ 
ମୋର ଦୂଃଖ ନାଇଁ 

ମୋତେ ଧରିରଖ୍ବାର ସାମର୍ଥ୍ୟ 

ଇତିହାସ ପାଖରେ କାହିଁ ! 


V 

|¦ ଆମର ହିଁ ସବୁ ଦୋଷ |! 
ଆମର ହିଁ ସବୁଦୋଷ ॥ 


ଆମେ ହିଁ ଛିଦ୍ର କରିଛୁ 

ଆମ ନାଆରେ, ମଝିନଇରେ 

ଯୋଉ ନାଆରେ ଆମେ ନାଉରୀ 
ଭଗାରୀ ହୋଇ ବସିଛୁ ତାର ମଂଗରେ ॥ 


କିଛିଦିନ ତଳେ 

ଯେଉଁ ତାରାମାନେ ଜଳିଥୂ୍‌ଲେ ପାପୁଲିରେ 
ଯେଉଁ ଫୁଲସବୁୂ ଫୁଟିଥ୍‌ଲେ ପଥରରେ 
ଯେଉଁ ଡେଂଗା ହାଡ଼ୁଆ ବୁଢ଼ାଜଣକ 
ଆମକୁ ଉଦ୍ଧରି ଆଶିଲା ଅଂଧାରରୁ 

ଓ ଠିଆ କରେଇଲା ଆଲୋକରେ 
ଆମର ପ୍ରଥମ ଗୁଳିମାଡ 

ସେଇ ଫୁଲ, ସେଇ ତାରା 

ସେଇ ବୂଢ଼ାଲୋକର ପିଠିରେ ॥ 


ଆମ ଦୁଆରବନ୍ଧରେ ସୂର୍ଯ୍ୟଟିଏ 
ଭଉଇଁଥ୍ଲା ଖୋ ଖେ ବର୍ଷାରାତିରେ 
ହାତରୁ, ପାଦରୁ, ହୃଦୟରୁ 
ଛିଶ୍ଡିପଡ଼ିଥୁଲା ଶିକୂଳୀ 

ଆମର ଶିଳା ପାଲଟିଥ୍ଲା ଶାଳଗ୍ରାମ | 


ଆମେ ହିଁ ପାପୁଲିରେ ଘୋଡେର 
ରଖ୍ଲୁ ସୂର୍ଯ୍ୟାଲୋକ 

ପୁଣିଅରେ ଶିକୁଳୀ ଗଳେଇଲୁ 
ହାତରେ, ପାଦରେ, ହୃଦୟରେ 


( କେଵାର ମିଶ୍ର 


G3 

ଆମେ ହିଁ ଶାଳଗ୍ରାମ ଧରେଇଦେଲୁ 
ପାତିମାଂକଡ ହାତରେ ॥ 


ଅମ୍ୃତ ଫଳ ବୋଲି ଯେଉଁ ଗଛ ରୋଇଲୁ 
ସେ ଗଛରେ ବିଷ ଖାଲି ବିଷ 

କାହାର କିଛି ଦୋଷ ନାଇଁ ଭାଇ 

ଆମର ହିଁ ସବୂ ଦୋଷ 

ଆମର ହିଁ ସବୂ ଦୋଷ ॥ 


© 

| ଗ୍ରୀଷ୍ଟଗୀତ ।! 


୧ 


ମୁଁ ଠିଆ ହୋଇଛି ମଂଚରେ 
ଗାଇବି ବୋଲି 
କେଇପଦ ଗୀତ । 


ଏ ଗୀତ, ସଜନାକାଠରେ କାଠହଣା ଚଢ଼େଇର 
ଠକ୍‌ ଠକ୍‌ ପରି 

ଅଣ୍ଡା ଚୁଲି ଝିକାରେ ନିପାଣିଆଁ 

ଭାତହାଣ୍ତି ପରି 

ଏ ଗୀତ, ଥନରୁ ବଂଚିତ ଅନେକ 

ଛେଉଣ୍ଡ କାନ୍ଦରେ ଗଢ଼ା 

ଏ ଗୀତ, ଖରାଝାଉରେ ତରଳୁଥ୍ବା 
ପଂଜରାହାଡ ବିଡା । 


ଶବ ଗହଳିରୁ ଛାଶି ଆଣିଛି 
ଆଣ୍ଟ ର୍ଯ୍ୟ ବିରଳ କେଇପଦ ନିଃଶ୍ବାସ ପ୍ରଶ୍ଵାସ 
ଆସ, ମୋର ଗୀତ ଶୂଣିବ ଆସ । 


Hi 91 


ଥାଏ, ଠନ୍‌ ଠନ୍‌ ଶୁଖିଲା- ବନ୍ଧ୍ୟା ମାଟିର ମୂଲକ 
ଥାଏ, ଢ଼ିମା ଢ଼ିମା କଳାପାହାଡର ପ୍ରଗଣା 

ଥାଏ, ମଲାଜଂଗଲର ଲଂବା, ଶିରାଳ ଅତୀତ 
ଥାଏ, କୋଟି କୋଟି ଫିନ୍ିମରା ଡାଆଶିଅଆୀ ପେଟ | 


ଶୁଖିଲା ବାମ୍ପିର ଜଠରରୁ ଉଦଭାହୁଏ 

ଏକ ଦରମୃଚ୍ଷିତ ପଦ୍ଧକଢ଼ 

ଆଏ, ଆଏ, ପଦ୍କେଶରରେ 

ଆଶ୍ଚର୍ଯ୍ୟ ବିରଳ ସେଇ ସଂଗୀତ ! 

———_——_—_—_——୍‌ କେଦାରି ମିଶ୍ରି )—m———————(O୮) 

iM 


ଏ ଗୀତ ମୋର ନୁହେଁ 

ଏ ଗୀତ ମୁଁ ଗାଉନାହିଁ 

ଏ ଗୀତର ଅଗ୍ମିଶିଖା ମୋତେ ଜାଳୁଛି 
ମୋ ଆମ୍ମାର କୃହୁଳା ଇଏ 

ତମକୁ ଗୀତପରି ଶୁଭୁଛି । 


କେଦାର ମଶ୍ର 4 

!। ଗୀତ ॥! 


ଗୀତଟିଏ କଣ୍ଠରେ ଝୁଲେଇ 
ଘୁରିବୂଲିଲି 

ଗୀ ଗୀ ବନସ୍ତୁ ବନସ୍ତ | 
ବଦଳ କଲି ରୂପ 

ଏ ଗାଁରେ ଯୋଗୀ 

ତ ଆର ଗୀରେ ରସିକ 

ଏଇ ବନସ୍ତେ ମୃଗ 

ତ ଆର ବନସ୍ତେ ନରଖାଦକ 
ବଦଳକଲି ଘର, ସହର 
ସ୍ନେହ ଓ ସଂପର୍କ । 


କେବେ ଏକା ଏକା ସନ୍ୟାସୀ 
କେବେ ଏକା ଏକା ଶିକାରୀ 
ହେଲେ ମୋ ଭିତରେ ଅୟୂତେ 
ସଂସାର ଥୁଲା 

ହେଲେ ମୋ ଭିତରେ 

ଦୟାର ସାଗର ଥୁଲା 

ମୋ ଭିତରେ କପୋତ ଗାଉଥୁଲା ! 


ଦିନେ ପାହାଡଟିପିରେ ଠିଆହୋଇ 
ଆକାଶକୁ କହିଲି 

ଆଜିଠୁ ମୁଁ ତୋର ହୋଇଗଲି ରେ ଆକାଶ 
ତୋ ମେଘ ପରି, ଆଲୋକ ପରି | 

ନୀଳ ନୀଳ ଶୂନ୍ୟସ୍ଥାନ ପରି। 
ମନେପଡିଲା, ମୁଁ ଗୀତଟିଏ 

ଝୁଲେଇ ବ୍ରଲୁଛି କଣ୍ଡରେ 

କେଜାଣି କୋଉ ବଗିଚାରୁ 


> 

କା” ଦେହରୁ, କା” ଓଠରୁ 
କୋଉ ନଇରୁ ମଶାଣିରୁ 
କୋଉଠୁ ତୋଳିଥ୍‌ଲି ସେ ଗୀତ 
ମୋର ମନେନାହିଁ। 


ଯଦି ମୁଁ ଆକାଶର ଅଂଶ ହୋଇଯିବି 
ମେଘ, ଆଲୋକ, ଶୂନ୍ୟତା ପାଲଟିଯିବି 
ତେବେ, କଣ ହେବ ମୋର ଗୀତର 
ତେବେ, କୋଉଠି ରହିବ 

ସେ ଗୀତର ଅସରା ଅଧୂରା ସୁର । 


ଚଃ 

॥ ୟୁଦ୍ଧ! 


ie 
ସୀମାରେଖାରେ ଭଦୁଥ୍ବେ ଲାଲ୍‌ ଲାଲ୍‌ ଚଢ଼େଇ |! 


ସୀମା ଏପାରି ସେପାରିର ଲୋକମାନେ 
ଗଛ, ଗୃହପାଳିତ ପଶୂମାନେ 

ଛୋଟ ଛୋଟ ସୁଖ ଓ ସପନମାନେ 
ଜଳିଯାଉଥ୍‌ବେ ବାରୁଦରେ ॥! 


ବାରୁଦର ହାତ ପାଉଁଶ କରିଦିଏ 
ହୃଦୟକୁ 

ଯେବେ ଯେବେ ଲାଲ୍‌ରଂଗର 
ଚଢ଼େଇ ଉଡନତ୍ତି ଆକାଶରେ ॥ 


UAL 


ଆମେ ହିଁ ଥ୍ବା ଦୂଇପାଖର 
ଗୀ, ସହର, ପାହାଡ, ସେନାଶିବିରରେ । 


ସମାନ ହାତ ଚଳଉଥ୍ବ କମାଣ 
ଜଳଉଥ୍ବ ନିଅ! 

ସମାନ ଆଖ୍‌, ସମାନ ହିଂସା 
ସମାନ ଠିକଣାର ମଶିଷ 
ଗୋଟେ ଲାଲଗାର ପାଇଁ 
ଟୂୃକୂରାଏ ଜମିନ୍‌ ପାଇଁ 

ଆମେ ମଣିଷ ଆଜି ରାକ୍ଷସ ॥ 


HM 


ତୁ ସୀମା ପାରିର୍‌ ଗୀରେ ଥା'ନୁ ଯଦି 
ତୋ ପାଇଁ କଣ ଲେଖ୍ଥାନ୍ତି ମୁଁ ? 


କେଦାର ମିଶ୍ର ୬? 

ଲେଖ୍‌୍ଥାନ୍ତି ଯେ ତୁ ଶନ୍ତୁ 

ମୋ ଓଠରେ ତୋ ରଚ୍ତର ପିପାସା 

ମୋ ପେଟରେ ତୋ କଲିଜାର ଭୋକ 
ମୋ ରକ୍ତରେ ତୋ ମୃତ୍ୟର ଦରିଆ! 
ସତରେ ଲେଖଙ୍ଥାଚ୍ତି - ଲେଖ୍ପାରିଥ!ଆନ୍ି ! 


e-£1 


କେବେଦିନେ ମୁଁ କବିତାରେ ଲେଖଙ୍ଥଲି 

ତୋ ଓଠରୁ ଚୂମାଖାରବା 

ଶତ୍ତ ହାତରୁ ଗୁଳିଖାଇବା: ଏକାକଥା | 
ପ୍ରେମ ବିନା କେହି କେବେ 

ଶତ୍ରୁତା କରିପାରେନା 

ସୀମାନ୍ତର ଏପାରି ସେପାରି 

ପ୍ରେମ ସତ୍ୟ 

ଶଳ୍ମୃତା କେବଳ ଶଠତା : କେବଳ ଛଳନା |! 


Hs 


କଣ ପାରଲୁ ଆମେ ଶେଷରେ 
ଜଣ ପାଇଲ ତମେ ଶେଷରେ ॥ 
ଭାଂଗିଗଲା କେତେ ଶହ 
ଯୁବତୀଜାୟାର ଚୁଡି 

ଲିଭିଗଲା କେତେ ଶହ 

ମମତା ଦୀପାଳି 

ସେ ରକଜ୍ଧ ଓ ନିଆଁର ଖେଳରେ 
ଦୁଇପାଖ ରାଜାକଂର ଜୟ 
ମଣିଷର ଚିର ପରାଜୟ | 


ID 


ଆମ ଛାତିରେ ନିଆଁପରି ରକତ 
ଓ ରକତ ପରି ନିଆଁ । 


® 

ଆମେ ଫେରିଆସିବା ଯୁଦ୍ଧଖୋର ଛାଉଣୀରୁ 
ପୋଡା ପାହାଡ, କପଟପାଶାର କୋଠରୀରୁ 
ତୁ ତୋ ଶିରା ବଳି, ରକତ ଢ଼ାଳି 

ଦୀପଟିଏ ନେଇ ଆସିବୁ 

ମୁଁ ମୋର ଡାହାଣ ପାପୁଲି 

ମଶାଲ କରି ଜାଳିବି 

ଆମେ ପରସ୍ପରକୁ ସୀମାନ୍ତରେ ଭେଟିବା 
ଆମେ ମଣିଷ ଲାଗି ପ୍ରାର୍ଥନା କରିବା ॥ 


UAL 


ଯୁଦ୍ଧରେ ଯିଏ ମରେ 
ସିଏ ମଣିଷ 
ଯୁଦ୍ଧରେ ଯିଏ ମାରେ 
ସିଏ ମଶିଷ 
ଯୁଦ୍ଧରେ ଯିଏ ହାରେ 
ସିଏ ମଶିଷ 
ଯୁଦ୍ଧରେ ଯିଏ ଜିତେ 
ସିଏ ମଣିଷ । 

|| ମୋତେ ତମେ ଖୋଳଜିବ।। 


ତମକୁ ପାଇବା ଲାଗି 
ଯିବିନାହିଁ ଦୂର ଦୂରାନ୍ତର |! 


ଆଜିଠାରୁ ଶେଷ ହେଉ ତମପାଇଁ 
ଶିଖର ଆରୋହଣ 

ସମୁଦ୍ର ଅଭିଯାନ 

ବିପଶ୍ୟନା ସହଜ ସାଧନ 


ତମେ ହୁଏତ ବସିଥ୍ବ 

ସବାଉଜ୍ଚ ଗଛ ଡାଳରେ 

ଥନ ଭାଂଗି କ୍ଷୀର ଖୋଉଥ୍‌ବ ଛେଉଣ୍ଡ ଶାବକକୁ 
ତମେ ହୁଏତ ତମ ଦେହର ସାରାଂଶ 

ଆହାର କରି ବାଣୁୁଥ୍ବ 

ଭୋଜିଲା ମାଛ ଓ ମଶିଷ ମାନଙ୍କୁ || 


~~~ 


ଏମିତି ବି ହୋଇପାରେ 

କେଉଁ ଅଗମ୍ୟ ଅଗୋଚର 

ଶୂନ୍ଯମୂଲକରେ ତମେ ରହୁଛ 

ଯେଉଁଠି କେବେହେଲେ ଅସ୍ତ ଯାଏନା ସୂର୍ଯ୍ୟ 
ଯେଉଁଠି କେବେହେଲେ ଝାଉଁଳି ପଡ଼େନା ଫୁଲ 
ମୁଁ କାଣେନା, କାଶିବାକୁ ଚାହେଁନା 

ତମେ କୋଉଠି ରହୁଛ || 


ମୁଁ ମୋର ପାପରେ ଜୀଇଁବି 

ମୋର ରକ୍ଧ, ବୀର୍ଯ୍ୟ, ମେଦର ଗଳିରେ 
ପୋକ ପରି ଘୂରିବି 

କୁମ୍ଭାରଚକରେ ଟେଳାଏ କଂଚାମାଟି 
କଳାଶେନା, କେଉଁ ରୂପ ପାଇବି | 

ମୁଁ ତମକୁ ଖୋଜିବି ନାହିଁ 

ତମେ ଖୋଜି ଖୋଜି ପାଇବ ମୋତେ 
ମୁଁ ତମର ଅପେକ୍ଷାରେ ଥୁବି | 

।। ଭେଟ || 


ବାରଂବୀର ଭେଟ ହୋଇଛି ଆମର 
ଯେତେଥର ଭେଟିଛି 

ସେତେଅର ଛାଡିଚିରି 

ବହିଯାଇଛି ଧାରଟିଏ 

ମୋର ଉଆସି ରକ୍ତର 


କେଜାଣି କାହିଁକି ସବୁବେଳେ 
ମେଘ ମେଘ ତୋର ଆକାଶ 
ସେ ମାୟା ହରିଶୀ ଆଖ୍‌ 
ପାଲଟିଯାଇଛି ବରଫ ॥! 


ଅନେକଥର ଭାବିଛି ପଚାରି ଦେବି କି 
କଣ ହୋଇଛି କିରେ ତୋର ? 

କାହିଁକି ତୁ ପାଲଟି ଯାଉଛୁ 

ଧ୍ରେ ଧ୍ରେ ଅମୂହାଁ ଦେଉଳ ? 


ପଚାରି ପାରୁନି ପ୍ରଶ୍ନ 
ଖୋଜି ପାଉନି ଭନତ୍ତର | 


ଦୁଃଖ କଣ, ଯଦି ଢଂଗାର ପାଦତଳୁ 
ଲିଭିଯାଇଛି ନଦୀ 

ଯଦି ଗୁହାରି ଶୁଣୁନାହିଁ ରଷ୍ଟଦେବୀ 
ଦୁଃଖ କଣ, ଯଦି ଭାଂଗିଯାଉଛି 
ବହୁପୁରୁଣା ସପନର ଘର 
ନିଆଁଭିତରେ ଯେ ପାଶି ଖୋଜିବା 
ନିୟତି ଆମର । 


® 

କଥାଟିଏ ରଖୁବର 

ଝ ରଜା ଖୋଲି ନଇକୁ ପଚାରିବୁ 

ଡୋର ଦୁଃଖ କଣରେ ନଲ 

ଗଛଡାଳର ପକ୍ଷୀକୁ ପଚାରିବୁ 

ତୋର ଦୁଃଖ କଣରେ ଚଢ଼େଇ 

ସେମାନେ ବତେଇଦେବେ ଦୂଃଖର ଉପଚାର ॥| 


ତାପରେ ଆମର ଭେଟହେବ 
ତା'ପରେ ବହିବ ସେଇନଲ 

ଯିଏ ଭସେଇନେବ 

ସବୁ ଦୁଃଖ ଦୂଃଖିନୀ ପୃଥ୍ବୀର 
ତା'ପରେ ଶୂଭିବ ସେଇଗୀତ 
ଯିଏ ଭାଂଗିଦେବ ଗାରିମା 

ହିଂସ। ଓ ମରଣର 

ତାପରେ ଆମର ଭେଟ 
ଜିରଂତର, ନିରଂତର............. 


© 

|¦ ଘଟାନ୍ତର || 


ତୂ ହୃଦୟ ଭିତରେ ଥାଉ 

ହୃଦୟର ଦୂଃଖ ପାଶୋରି ଦେଉ । 

ମଲା କଂକଡ଼ାର ପିଠିପରି ମୋର ପୃଥ୍ବୀ 
ମୋ ପାଇଁ ସରିଯାଇଛି 

ଗୀତ ଭରା ନଭ 

ମୋ ପାଇଁ ସରିଯାଇଛି 

ଓଦାବାଲିରେ ଚିତୁ।ଂକନର ସମୟ || 


ମୋର ଦିନକାଳ ;: ଭୀଷଣ -ଭୟାବହ ॥| 


ତୋର ଜଣ ଦର୍କାର 

ବୁଝିବା ଏତେ କଥା ? 

ତୁ ପ୍ରଜାପତିର ସଖ୍‌ 

ତୁ ଫୁଲବଗିଚାର ରାଣୀ ମହୁମାଛି | 
ଧୂଳିଆ ଗୀରେ ମୋର ଘର 

ମୋ ଛଶ ଛପରରେ 

ଦିନରେ ଖରା ରାତିରେ ତରା 
ରକତନଇରେ କେତ୍ନି କେତେ ଶବ 
ଦେଶସାରା ॥ 

ତୁ ହୃଦୟ ଭିତରେ ଅଛୁ 

ଅଧଗଢ଼ା ଦେଉଳରେ 
ମୁ଼ିମାରିବାକୁ ହୁକୂମ୍‌ ଦେଉଛୁ 
ମୋର ରକତରେ ତୋ ପାଦର 
ପଏରି ମାଜୁଛୁ 


ଦୁଃଖର ସସଂହାସନରେ ବଇଛୁ 
ଦୁଃଖ କଣ ବୁଝି ନ ପାରୁଛୁ ।! 


କେଦାର ମିଶ୍ର 


୧D 

ଦିନେ ନା ଦିନେ 

ତୁ ଦେବୀରୁ ମାନବୀ ହେବୁ 

ତୂ ପାରମିଡାରୁ ପ୍ରେମିକା ସାଳଜିବୂ 
ମୋ ହୃଦର ବେଦନା 

ମୋ ପୃଥ୍ଠୀର ଯାତନା 

ଲିପି ପୋଛି ଝୋଟି ଆଂକିଦେବୁୂ ॥ 


ଦିନେ ନା ଦିନେ ତୁ ନିଶ୍ଚୟ ବୂଝିବୂ ॥ 


ଠି 

|¦ ସକାଳ ସଂଗୀତ || 


ନିଦ ମାଗିଲେ ପାଇବୁ 

ସ୍ଵପ୍ନ ମାଗିଲେ ପାଇବୁ 

ଏଇ ରାତି ପାହିଯାଉ 

ଯାହା ଚାହିଁବୁ ତାହା ପାଇବୁ 


ସକାଳ ପାହୁ ଦେଖ୍ବୁ 

ମଦନିଶାରେ ଟଳି ଟଳି ଆସୁଛି 
ମୋକ୍ଷମୁହଁରୁ ସନ୍ଯାସୀ 

କାକରର କୋକେଇରେ ଝୁଲି ଝୁଲି ଆସୁଛି 
ରଜନୀଗନ୍ଧାର ଶବ 

ସକାଳ ପାହୁ ଦେଖୁବୁ 

ମୋର ମୂଣ୍ଡ ସୂର୍ଯ୍ୟ ହୋଇ ପୂର୍ବରେ ଉଇଁବ । 
ସକାଳ ପାହିଲେ 

କେଉଁ ମୁଦ୍ରାରେ ସ୍ଥିର ରହିବୁ ତୁ ମଂଚରେ 
କେଉଁ ଶବ୍ଦରେ ଗୁଦ୍ଜିବୂ 

ହୃଦୟ ଛାଣିନେବାର ସଂଗୀତ 

କେଉଁ ଭଂଗୀରେ ଫୁଲପରି 

ତୋଳିନେବୂ ମୋତେ ଡ଼େମ୍ପରୁ ??? 


କାଳ କାଳରୁ ମୁଁ ଅସ୍ତ ଯାଇଥ୍‌ଲି ପଶ୍ଚିମରେ 

କାଲି ସକାଳକୁ ଲଗ୍ନ ଫିଟିଛି ମୋର ଉଦୟନର- 
ମୁଁ ଉଦୟାଚଳରୁ ଏକବସ୍ତୀ ହୋଇ ଆସିବି 

ମୁଁ ଶୂନ୍ଯ ଉପବୀତରେ ଅପଶବ୍ୟ ହୋଇ ଆସିବି । 


ମୋର ଉଦୟ ପରେ 

ତୁ ରୁଧ୍ର ମାଗିଲେ ପାଇବୁ 
ତୁ ଅବିର ମାଗିଲେ ପାଇବୁ 
ଅସ୍ତ ପାଇଛି ଉଦୟ ପାଇଲେ 
ମୁଁ ସରିଯିବି : ତୁଇ ରହିବୁ ॥ 

|| ଯକ୍ଷଗାନ - ୧୮ 


ରକ୍ତରେ ଫୁଟିଲା ଦିନେ 

ଅଜସ୍ର କଇଁଫୁଲ 

ବାସ୍ପାରେ ତରଳିଗଲା 

ଛାତିତଳର ଭଆଁସୀ ଅଂଧାର 
କପାଳରେ ଚଅଁରିଗଲା ଚନ୍ଦ୍ରମା 

ପକ୍ଷୀ ପରି ଉଡିବୂଲିଲେ ନୟନ ଯୁଗଳ 


ଦୂରତମ ମେଘରୁ ମୁକୂଳି 

ସୁଲଳିତ ଗୀତ ପଦେ 

ଧ୍ରେ ଖୋଲି ଦେଇଗଲା 

କାଳ କାଳରୁ ବନ୍ଦ କବାଟ ଝରକା ମୋର ॥ 


ସଫେଦ୍‌ ସାରସ ପରି ତୂ ଆସିଲୁ ମେଘ୍ଲି ଗୀରୁ 
ତୋ ଚେହେରା ଆଶୀର୍ବାଦ ପରି 

ତୋ ଦୂଇଆଖ୍‌ରେ ଆକାଶ -ସାଗର । 
ମୁଁ ଭୁଲିଲି ମୋ ପୃଥ୍ବୀ 

ମୋ ଦୂଃଖର ନିବିଡ ଉପତ୍ୟକା 

ମୁଁ ପୋଛିଲି ମୋ ଆଖ୍ର ଅନ୍ତରଂଗ ଲୁହ 
ତୋ ରଂଗରେ ରଂଗେଇଲି ଆଖ୍ପତା | 
ତୋତେ ପାଇବା ଇ ଥୂଲା ସପନ 
ତୋତେ ନ ପାଇବା ହେଲା ମରଣ 
ତୋତେ ପାଇବା ଇ ମାୟା-ସଂଦେହ 
ତୋତେ ନ ପାଇବା ମୃତ୍ୟ ବିରହ 


ରକ୍ତରେ ବହୁଛି ଆଜି ପାଗଳ ପବନ 
ପବନରେ ଉଡ଼ଅଛି 

ମୋ ମନର ବେରଂଗ ମାନଚିତ୍ର 

ମୁଁ ଝୁରୁଛି - ମୁଁ ଗାଉଛି 

ରାମଗିରି ପାହାଡରେ 

ଅଧ୍ର- ଅଧୁରା ଗାନ ! 


କେଦାର ମଶ୍ର 


@ 

।। ଯକ୍ଷଗାନ - ୨ || 


ତୋତେ ନ ପାଇବା ଇ ମୋର ନିୟତି ! 


ତୁ ଦୂରକୁ ଦୂରକୁ ଯିବୁ 

ଶୂନ୍ଯ ଆକାଶ, ଆକାଶ ସେ ପାରି ଗୀ 
ସେ ଗୀରୁ ଆହୁରି ଦୂରକୂ, ଆହୁରି ଦୂରକୁ 
କୌଣସି ଫୁଲର ମହକ 

କୌଣସି ପକ୍ଷୀର କାକଳୀ 

ଅଟକେଇ ପାରିବ ନାଇଁ ତୋର ପ୍ରଗତି । 
ତୋତେ ନ ପାଇବା ଇ ମୋର ନିୟତି ॥ 


କେବେଦିନେ ଅଂଧାର ପରି 

ତୁ ମିଶିଥ୍ଲୁ ମୋର ଛାଇରେ 

ମୁଁ ଭାବିଲି, ତୁ ମୋର ଦେହ 

ମୁଁ ନର, ତୁ ମୋର ସୁଅ 

ମୋ ହୁୃଦପଦ୍ଧରେ ତୁ ସରସ୍ଵତୀ 

ତୁ ରହିଯିବୁ ମୋର ପୂଜାରେ 

ତୁ ଭୁଲିଯିବୁ ମୋର ପ୍ରେମରେ 

ହାୟ, ମୋର ସ୍ବପୁଟିଏ ଥ୍ଲା ଏମିତି | 
ତୋତେ ନପାଇବା ଇ ମୋର ନିୟତି ॥ 


ତୂ ଯେ ଆଜଢାଶ ପରି 

ସବୁଠି ଥାଉ-ଢୋଉଠି ନଥାଉ 
ତୋତେ ଛୁଇଁହୁଏ ନାଇଁ 

ତୁ ମନଗହୀରର ସଂଗୀତ 

କେବେ ନୀରବ-ଢେବେ ମୁଖର 
ତୋତେ ବୂଝିହୁଏ ନାଇଁ 

ତୋତେ ପାଇବାରେ ମୋର ବିରହ 
ତୋତେ ନପାଇବା ମୋର ପୀରତି ॥ 


ତୋତେ ନ ପାଇବା ମୋର ନିୟତି ॥ 


କେଦାର ମିଶ୍ର 


®, 

ଶବ୍ଦକୁ ଚାରି ପାଦ 

